

UKWIMININA PAKATI



Natotela, Muniyina Neville. Natwiminine fye pakashita nomba, ilyo tulekontama kwi pepo. Natukontamike imitwe yesu. Kabili nga kuliko icakulomba icili conse icaibela, bushe kuti mwaleka fye cena ukwishibikwa pa kwimya amaboko yenu. Nomba ikatililileni mu mutima wenu filye fintu ifyo mulekabila, no kulomba Tata wa ku Mulu ukutula Ena ali no kupela cena.

² Shifwe uwa mu Mulu, tuleisa kuli Imwe nomba mwi Shina lya kwa Shikulu Yesu. Tuleisa, ukucetekela ukutula ifintu ifyo tulekabila fili no kulengwa ukwishibikwa mwi pepo. Kabili nga kuti twacetekela ukutula tuli no kupokelela ifyo twalomba, cena kuti capelwa. Nomba bulya bulayo bwaba ubwa cine nganshi. Yonse iyi myaka, twalimona Cena ukweshiwa, kabili twalishiba ukutula Cena cine. Tulefwaya ukutotela Imwe, intanshi, pakusunga ubumi bwesu no kusuminisha ifwe ukubwekela muno nakabili, capamo, ukulongana muno mu lukuta lwakwa Shikulu.

³ Tuletasha Imwe pali chalichi kabili na pali kacema, kabili na pa Cine icikalamba umo cena cakulilwa pano no kwimininapo. Tuletasha Imwe pa muntu onse uyo uuli mu Mulola wa Bulesa. Kabili tulelomba ukutula Imwe mwalaba abaluse kuli ifwe, ilelo, no kupela kuli ifwe ukwiluka uko tulekabilapo, pa kutula twingaba ababomfi abalinga nganshi kuli Imwe. Caba ukukabila kwa mitima yesu ku kubombela Imwe na katina no mutima wa cishinka, kabili ukutula Imwe mwingapoka ifyawamisha fine ifya bumi bwesu. Cila bushiku, lekeni imyendele yesu ibe icakutula Imwe muli no kutemunwa nganshi ne fintu ifyo twacitile pali bulya bushiku.

⁴ Nomba tulepepela abalwele bonse kabili nabalekabila, ilelo, abo abali mu Mulola wa Bulesa muno, kabili mu mulola wa mwashila Mweni ukuli konse ukushinguluka isonde, ukutula Yehoba umukalamba ali no kwisa mu maka Yakwe no kundapa abalwele bonse na bacushiwa. Sendeni ubukata kwi Shina Lyenu ilikalamba! Paleni inkama ili yonse mu mutima, muno lucelo, pali ifyo fyakulomba mwipepo. Tulepepa, nomba, ilyo Imwe mulelelekesha mu mutima onse no kumona ifyo bena bacisontelelako ilyo bacimya ukuboko kwabo, kabili peni kuli bena ukukabila kwabo. Kabili tupaleni ilyo tuletwalilila ukumupepa Imwe. Kabili ilyo twafuma mucikulwa muno lucelo kabili twaya ku mayanda yesu, lekeni tube aba kusosa nga balya abafumine ku Emmau, “Bushe imitima yesu tayabilime munda shesu ilyo Alandile kuli ifwe mu nshila?” Twalombela cena mwi Shina lyakwa Yesu. Amen.

Imwe kuti mwaikala.

⁵ Kuti natemwa ukusosa ukutila cena cisuma, muno lucelo, ukuba muno nakabili mu lukuta lwa bantu, mu Mulola wa kwa Shikulu. Kabili cena caba imyeshi inono ukutula ilyo nabwelele. Kabili pa Mulungu uwafumineko nalefwaya ukwisa kuno, lelo ine—ine ndemona cena tacali ubufwayo bwakwa Shikulu. Mu nshila imbi, umupoka poka kuno tawangwamina ine. Lilya line ilyo naisa mu mupoka poka, uyu mwela uyu waba muno, kabili ndakwata ifya kufuluma monse fye. Kabili ndetontonkanya ifya kufuluma fyaingile fye mukati mumala, kabili nalilwele nganshi, ine... ukututuma, no kusunkana, ne fyakubaba. Kabili ine nalifililwe fye ukwisa kuno, nangula naishilebuka nokwasha ukuipatikisha ne mwine ukucita ifyo. Kabili ine—ninjishiba ukutila ine—nalikwata... Umupoka poka taipela ubumi busuma, kabili tamwaba ubumi ubusuma kabili—kabili nshilingile ukwikala muli lwena.

⁶ Nomba tulefwaya ukubilisha, twalikwete inshita ikalamba mu kulongana kwa kwa Shikulu, kunge mu ncende ishalekana lekana isha calo uko Shikulu atwita mukupyungila. Kabili nomba nsha cilasubila ukulanda muno lucelo pa cintu icili conse icaibela, nomba Munyina Neville alefwaya ine uku—ukusose cintu cimo pa kuba muno na bantu. E ico ine... Ena aba lyonse umusuma muli ulya musango, nge fyo ifwe bonse twaishiba Munyina Neville. Kabili ifwe twalitemwa Munyina Neville. Nomba, takwaba ko ubushiku ubo nshitontonkanya pali ena no mukashi wakwe no lupwa, na bana bakwe, bapepeniko bena. Lesa amupele amaka ukutwalilila, ukuya pantanshi! Nge fyo twaishiba, inshita yesu ilepwa. Ifwe tuli mupepi nganshi mp-... palwa mailo, ukutila Inyali sha cungulo bushiku ishe lelo. Kabili ine...

⁷ Ulupwa lwesu luli kulya ku Masamba. Ifwe bonse tuli fye bwino. Kabili ni nundilapo ama pound ikumi na fibili, kabili ni ndufyapo ikumi pali yena ukutula ilyo nabwelele. Kabili Billy Paul alundilepo ama pound ikumi limo na cinekonse konse. Kabili Rebekah na Sarah na Joseph, bonse balilundilepo. Mucine, umukashi wandi talundilepo. E ico—e ico ine tekuti nlose cilya kulya lubali, namwishiba, pantu ningile ukwisa ku nga'nda pa numa yakashita. E ico ine... Lelo twalikwete i—iyawama, inshita yawama, kabili tuletasha nganshi. Ifwe...

⁸ Cili nge cabipa, natontonkenye, ukubwela, lelo kuliko icintu cimo icikalamba, ifintu fibili ifikankala ifyo twalufishe, ukutila takwaba incende imbi ingasenda icifulo caiko. Icintu cimo, abanensu muno, kabili no lukuta. Te mulandu uko tuya, tulasanga abanensu, kabili tuletasha nganshi pa ba nensu. Lelo kwalibako icintu cimo pali balya abanobe abo abaikala pamo na iwe ukupita mu fyakosa ne fyaanguka, icakutila takwaba inshila ya kupyanyishapo balya banobe. Te mulandu umunobe

uuli onse ifyo engaba, takwaba inshila ya kupyanihapo umunobe nga ulya. Iwe waba fye uwa fyantikwa muli bena, muli umo. Kabili ifwe, capamo, ukulolela Ukwisa kwa kwa Shikulu, ilyo nshiku shileya pantanshi. Kabili caba nge cakosa ukweshya ukutontonkanya ukutula imwe kuti mwacita . . . Imwe tekuti mu patululwe.

⁹ Cileisa ku mano yandi aya Malembo ukutula ndecetekela Paulo alilembele, kabili atile mu Bena Korinti, ukuti, “Takuli nangu ifyabapo, nangu ifikesabapo, nangu ifya maka, nangu ubwamba, icipowe, ubucushi, atemwa icibumbwa icili conse icilipo, nangula umweo, nangu ni mfwa, kuti fyatupatula ukufuma kukutemwa kwa kwa Lesa ukwaba muli Yesu Kristu.” Ifyo kutula nangula ni mfwa ine tayakatale ukutupatula, pantu twalilundinkanishiwa capamo mu mutima, muli ili senge ilikalamba ukushinguluka Icebo cakwa Lesa. Kabili nangula ni mfwa ine tayakatale ukutupatula. Ifwe tukaba abampana mu Miyayaya ikalamba, pa nshita shonse ne nkulo.

¹⁰ Kabili lyena abana . . . Mulucelo, ifwe kuti twaya ku chalichi, mucine. Lelo ukuli konse uko muya, takwabako i . . . Cena tacaba tabernacle inono pa cifutu. Kabili kwaba icintu cimo palwa cena, ine—nalilufya ukumfwa ilya nyenjele iyakale inono kabili ine . . . ukulisha palya pa mulu, mulucelo. Kabili ndetontonkanya tailelila panshita, pantu tabalabikapo akasonshi na nomba, aka nyenjele.

¹¹ Kabili elyo ukulongana pano pa Musebo wa Eighth na Penn, uko imyaka imo amakumi yatatu na fisano iyapitapo, ukufukama muno mulunika ulwa kale, ukukula chalichi yandi ya kubalilapo, kabili ifyo Shikulu Yesu abombele pali ine pali cilya. Kabili ilelo yaiminina ngo mwakupepela umunono pano. Kabili injelwa ne ndaka, yaiminina ngo mwakupepela. Lelo pesamba mukati ka mutima wandi, caba umwakupepela ico cikabapo ilyo lyonse ilyo nkwete ukwibukisha. Cena ni . . .

¹² Kabili ico cilenga chalichi tacaba icikulwa, caba abantu abo abalongana pesamba lya yena kukupepa Lesa. Ifwe tuletasha pali ifi fintu.

¹³ Kabili nomba nacistontonkanya, nalimo pa kuba inshita yesu naikumana, mupepi, kabili—kabili tatukwete nshita ikalamba isheleko, ine kuti naba nga wakumwishibishako fye pa fintu fimo ifyo fyacitike. Kabili elyo ndi no kupanga amatepu yamo ilyo ncili kuno, pantu nali milaile imwe bonse, mwamona, ukutula Imbila ili yonse ipya, imbila ya pa tepu, ikaba intanshi ukufuma kuno kuntanshi. Pano epo ama tepu yonse yapangwa, te kunge kulya. Nomba, Munyina Jim na bena balaya no kushitisha amatepu mukulongana, kabili na fimbipo, lelo kulya cena lyonse caba pa cintu cimo ico caisa ukufuma kuno intanshi. Mwamona? Mukafwailishe ukuli

konse kunuma, imwe mukacisanga cena. Bulya bulayo bwandi kuli imwe, kabili cikatwalilila muli ulya musango mpaka Shikulu Lesa akapilibule cena.

¹⁴ Kabili ndetontonkanya nomba ukutila abashita amatepu yesu, ico caba ukushinguluka isonde, Imbila iyo iya ukufuma muno, Yena ilashinguluka isonde. Mwamona? Kulya mu mitengo no kuli konse, Yena ilaya ku kwambula pali tepu. Kabili ku basenshi kabili na bambipo, ku shingi, ishingindimi ishampusana Yena ilelulwa. E ico ndefwaya, ilyo ncili kuno, Shikulu ngasuminisha, ukupanga amatepu yamo ayapya. Kabili nalimo, nga kacema takwete icintu cimo icilebilimya mu mutima wakwe muno bushiku, cisuma, ine kuti natemwa nalimo ukupanga tepu muno bushiku.

¹⁵ Kabili lyena nkaya ku Arkansas mailo, kabili, atemwa pali Cibili, ntile, pali Cibili ulucelo, kukwafwilisha mu musonkano unono kulya pamo na ba International Brotherhood ya Benakristu. Ndetontonkanya... Atemwa nalimo nshilumbwile bwino cilya. Cena caba icintu cimo palwa National Brotherhood iya Benakristu. Ine mucine nshishibe. Njeleeniko. Cilya cintu cabipa, bushe tacili? [Munyina atila, "Associated Brotherhood iya Benakristu."—Ka.] Natotela, mukwai. Associated Brotherhood iya Benakristu. Kabili nalingile ukutwalilila, ukufuma pa Mulungu nomba, ukuya pa ntanshi. Lelo ninsunga ilelo pa mulandu wa Tabernacle, ukuba kuno lubali. Kabili lyena—lyena nkaya kunse pali Cisano... Bushe cilya e, mukwai, cili... Cisano e lintu u—ukulongana kukapwa kulya. Kabili nkesha ukubwela pa Cibelushi ubushiku, ukwisaba kuno pa Mulungu ulucelo, Shikulu ngasuminisha. Nkapanga tepu imbi. Kabili nalimo inshita shimo, ukuya pantanshi nomba, ndefwaya ukupanga ama tepu ayanono ilyo tatulaya.

¹⁶ Kabili lyena ine mucine ndekabila ku Baton Rouge, Louisiana, kuli ulya musonkano. Kabili elyo—kabili kwisa bwela. Kabili lyena ningile ukwisa ya, nangu cibe shani, ku Anchorage. Mwamona? Kabili—kabili ukufuma ku Fairbanks na Anchorage, ku Benakristu Abaume bashimakwebo aba Mbila nsuma Yonse, muli yalya mabumba. Kabili elyo kubwela. Kabili nga Shikulu asuminisha, ukuya ku Chicago pa mulungu wakulekelesha mu July.

¹⁷ Kabili ndemona lyena, nalimo ilya nshita, ndi no kutwala bwangu abana kulya ku Arizona nakabili ukuba mu... ukubatwala mu sukulu kulya lubali. Pantu, Charlie, ningile ukuba kuno nalimo pa August ubwalenga ikumi limo na fisano. E ico ine—ndefwaya ukubwekela pali ilya nshita, Shikulu nga suminisha, mulya mu Kentucky. Umuntu onse aleseka, nalimo bamo abeshile abapya teti beshibe ifyo cilya cacipilibula. Kabili cili fye ngo kusubila cena tacileumfwika

icabipa ukufuma ku ntanshi, lelo lilya e lintu inshita ya tupale itendeka. E ico, Mama Cox, ndeshintilila pali cilya, mulemona, e ico pa milungu imo kulya lubali ku cuti candi.

¹⁸ Nomba ndecetekela i... Ninkwata icintu cimo pano ico Billy anembele pano, tumo tukulata utunono. Kabili umo uwa bena atile, “Tata, Munyina Neville alefwaya ukwishiba nga kuti mwashisha abana babili.” Mucine, cili nokuba fye bwino. Kabili, ee, ifwe natukwata u—umulimo wa kushisha uo i... Ifwe kuti cawama ukukwata cilya nomba. Kabili lyena ndetontonkanya ifwe tuli ngabali nokusenda ama miniti ayalekonkapo amakumi yane na fisano, atemwa icintu cimo, pa kumyeba pa fintu fimo ifyo fyacitike.

¹⁹ Nomba, abantu abengi na machalichi, pa kuba ukutula ilyo ine... Ino ni tabernacle iyaisulwa. Yena tayatala ukuba icilonganino, kabili Lesa apele ukutula tayakabe, tayakatale. Pantu, ifwe tulefwaya ino ncende uko tatukwete—tatukwete ifunde kano kutemwa, takuli icisumino kano Kristu, takuli ibuku lyabulondoloshi kano Baibele. Kabili lyena, ifwe tatwakwata bu membala, ifwe twalikwata isenge umo no mubiye, ku bantu bonse, ifilonganino fyonse. Umuntu onse alesengelwa kabili twalikwata—kabili twalikwata isenge ukushinguluka Icebo cakwa Lesa, uko muntu uuli onse engomfwa ukusengelwa nge fyo bengaba. Kabili ifunde, ifwe twalitemwa fye Shikulu Yesu. Kabili—kabili ifwe tatwaba i—ibumba lya bakasukulu muno. Ifwe twaba fye abantu fye abo abesha fye ukubelenga Baibele no kukana bikako ubwilulo kuli Lyena kunse kufyo Lyena lisosa fye. Kuba fye... .

²⁰ Ndecetekela ukutula Lesa akapingula isonde ubushiku bumo kuli Baibele. Nomba bena nga bali... Ena akapingula isonde. Kabili nga takuli ilamfya ku kupingwilako, musango nshi abantu bakeshiba ifya kucita? Mwamona? Cena kuti caba Lesa... Imwe tekuti mushinine ukukana lungama kuli—kuli Lesa. Kabili Lesa alingile ukukwata icintu cimo pe lamfya Lyakwe, ilyo Ena apingwilako abantu. E ico kanshi nga Ena alepingula lyena ku lukuta lwa Roman Catholic, lyena ulukuta lwa Greek, lyena ba Orthodox Catholic, na bengi balya, bena mucine baliluba, kabili ne sonde lyonse ilyashala. Nga Ena akapingula lyena no lukuta lwa Greek Orthodox Catholic, kabili te ku lukuta lwa Roman, lyena ilibiye... Lyena ulukuta lwa Roman bonse abashala baliluba. Nga Ena akapingula lyena ku lukuta lwa Lutheran, lyena ba Presbyterian baloba. Nga Ena akapingula lyena kuli ba Presbyterian, ba Lutheran na Baptist ni nshi baloba. Mwamona? E ico nga Ena akapingula lyena kuli ba Pentecostal lyena bonse kunse ka ba Pentecostal baloba.

²¹ Lelo Ena takapingule lyena no lukuta ululi lonse, kwi tontontonyo lyandi, pantu kwaliba ubupusano ubwingi nganshi ne cimfulunganya icingi nganshi. Lelo Ena akapingula

lyena, Baibele itila, “Ena akapingula isonde kuli Yesu Kristu.” Nomba, yalya Malembo. Nomba. . . Kabili Baibele itila, ukuti, “Mukutendeka mwali Cebo, kabili Cebo cali pamo na Lesa. Kabili Cebo cali ni Lesa. Kabili Cebo calengelwe ubuntuse nokwikala mukati kesu.” “Cimo cine mailo, ilelo, no muyayaya.” E ico, Ena e Cebo, kabili *Ici* ni Kristu mu musango wa nkalata. Kabili mwi buku lya Apocalypse kuli ba Katolika, Ukusokolola kuli ba Protestanti, mu cipandwa ca 22 ilyo ili Buku lyapwile, Yesu atile, Umwine, “Ngo muntu uuli onse akafumyako Icebo cimo ukufuma kuli ili Buku, atemwa ukulundako icebo cimo kuli Lyena; uyo wine, icakaniko cakwe, cikafumishiwamo mwi Buku lya Mweo.” E ico ine. . . Umulandu twacetekela ici, nokwikala filya fine fye. Nangu cimo. . . Ena kuti acita ifintu ifyo Ena talemba muno, ifwe twalishiba cilya. Lelo ilyo lyonse twaikala na filya ifyo Ena alemba, cilya cili nokuba bwino.

²² Kabili nomba mukushisha kwa bana, abantu abengi, ba Methodist balabasansa. Kabili—kabili ndetontonkanya bena balikwata umulalilo wabo uwa ntanshi mu lukuta lwa Katolika, atemwa Lutheran, nalimo myaka ya kufyalwa ikumi limo na fibili, kabili icapala nga u—umulimo wa lubatisho ilyo bena bafyalwa. Ine—ndetontonkanya utunya tulasanswa. Kabili—kabili ndetontonkanya cilya capatwile ba Nazarine ukufuma kuli ba Methodist, imyaka ingi iyapitapo, mu lubatisho lwa tunya. Ndetontonkanya cilya cintu calungama, Munyina Brown. Ine—ine—ine ndecetekela ukutila cilya ecapatwile ulukuta lwa Methodist no lwa Nazerine, pantu ba Nazerine tabasumine ulubatisho lwa tunya. Lelo kuli ifwe, pano pa tabernacle, nga tuli nokwikala nge fyo Baibele isosa, takwaba incende muli Baibele uko batalile ukusansa uuli onse, cipulemo akanya, tapaba nangula umukalamba. Lelo bena. . . Baibele itila, incende fye yeka ya Baibele yesu pa bana, “Baletele utunya kuli Yesu, kabili Ena. . . pakutila Ena engabika iminwe Yakwe pali bena no kubapala.” Kabili Atile, “Lekeneni abana banono bese kuli Ine, kabili mwibakanya, pantu babefi Ubufumu bwa mu Mulu bwabo.”

²³ Nomba, e ico kanshi, twalishiba ukutila tuli amaboko ayabusu, kacema na ine, atemwa kacema uuli onse, ukusenda indupi shakwa Shikulu Yesu. Kabili nga Ena ali muno muno lucelo, aba bafyashi kuti baleta akanya kuli Kristu. Lelo pa kuba ukutila tuli muno mukwimininako pali Wene, ukutila tulemwimininako Wene, bena baleta abana kuli ifwe. Kabili tulebashisha kuli Shikulu, pakubika indupi shesu pali bena, mu kwibukisha ukwa Cebo Cakwe icikalamba no mulimo Wakwe. E ico ulya e musango tushisha abana abanono.

²⁴ Natontonkenye nalimo na cifyashi umu limbi kuti aba muno nakanya kakwe ako akashatala shishiwa kuli Shikulu, ukutila limbi wene alefwaya ukwisa pamo na ba banacifyashi

atemwa bashibo abalashisha abana babo. Tulabaleta fye kuno ku ntanshi no kubapela kuli Lesa, no kubapepela, bena, no kweba Shikulu ukutila twabika indupi shesu pali bena, kabili—kabili umusango wa kupyanyisa pa Yakwe. Kabili cilya calipalama nganshi ku Malembo nge fyo natala ukusanga nomba. Nomba, imwe limbi kuti mwasenda ibuku lyenu no kusanga icintu cimo ico ibumba limo lya bantu lyasosele, lelo ndepilibula ifyo Icebo casosele, mulemona. Nomba ndetontonkanya nalicilenga ukuba icituntulu, icituntulu nganshi pa fyo caba.

²⁵ Nomba nga ulisha piano (Bushe ni we ulisha piano, munyina?) kuti aisa kuno. Bushe tacili icabipa, mu lukuta lwandi ne mwine, ukwipusha, “Nani ulisha piano?” Ningile mupepi ukukonkonsha pa cibi. Cisuma. Balemba ulu lwimbo ulunono, atemwa ukulisha lwena.

Baleteni, baleteni,
Leteni abanono kuli Yesu.

²⁶ Kabili ilyo lukuta luleimba ulu, lekeni twiminine pa nkasa shesu. Kabili lekeni bana cifyashi na bashibo abo abaleleta utunya twabo, bese nomba no kwiminina. Cisuma.

Baleteni, baleteni,
Leteni abanono kuli Yesu.

Nomba, kacema... Nomba natukwata umunono—umwana munono kuno nalala. Kabili inshita shimo balacita “ameni” ukubilikishako panono, e ico ifwe tuleluka cilya, bena bana. Ishina lyenu nimwe bani, mukwai? William Henry Vincent. Kabili umukashana obe umunono? Christina Maria Vincent. Ifyo aba umwana umunono umusuma nalala pa—pa kubeya kwakwa wishu. Mulete kuno? Christina, ine tekuti mpyanishe ba wiso kuno, mwamona. Lekenifwe... Bikenifwe indupi shenu pa mwana.

Natukontamike imitwe yesu.

Shifwe uwa mu Mulu, ifwe tulepalama Icipuna Cenu ica bufumu, ukutila ilelo, pa mulu ukuciluka, icitetekelo cesu ciletwimya ukuciluka umweshi, intanda, ukuciluka imibombele ya kasuba, mukati ka Mulola wa Mpalume. Tuleleta uyu mwana umunono umusuma. Ifwe tatwishibe ico twikete mu minwe yesu, Shikulu. Cena limbi kuti caba umubomfi Wenu umukalamba, mu nshiku ishileisa. Ifwe tulesubila ukutila efyo cili. Lelo wishu wa mwana naleta umwana umunono kuli ifwe, pa kutila ifwe twingabika indupi shesu pali wene. Ukutila, ifwe natulumbula ukuba ababomfi Benu ukubombela mucifulo Cenu mpaka Imwe mukabwele, lyena Imwe mukasende ifintu fyonse. Mpaka lilya, Shikulu, ifwe tuli no kubombela Imwe na bucishinka no bufumacumi.

Kabili ne minwe yesu ukubikwa pali uyu mukashana umunono, ifwe tulepala wene mwi Shina lyakwa Shikulu Yesu

Kristu. Ukusubila ukutila Imwe muli no kumupela ubumi ubutali, nga Yesu akokola, kabili lekeni akabe umubomfi umukalamba kuli Imwe. Paleni inga'nda iyo ena akakushiwamo. Lekeni wene akakushiwe mukusambilishiwa kwakwa Lesa, no kubombela Wene shonse inshiku sha bumi bwakwe. Paleni abafyashi bakwe, kabili lekeni babe no mweo ukumona uyu mwana ukube cipe ca mucinshi kuli Shikulu, pa mulandu pafyo bacitile ilelo, mwi Shina lyakwa Yesu Kristu. Amen.

Lesamupale.

Lesamupale, mukwai. Ishina lyakwe ni. . . [Nkashi alanda kuli Muniyina Branham—Ka.] Uyu ni Nkashi Tabet, Teresa. Nshishibe fye nga cakutila ifwe twalaba abakwikata Teresa, atemwa iyo. Nshiletontokanya ifyo. Wene alishibapo ifingi panono.

Cisuma, lekeni tukontamike imitwe yesu.

Shifwe uwa mu Mulu, ilyo tulebika indupi shesu pali nkashi uwa uyu munono ushishiwe fye kuli Imwe, abafyashi balefwaya uyu munono ukushishiwa, nao. Lekeni nkumbu shakwa Shikulu Yesu Kristu shibe pali uyu mwana, no kumupela ubumi ubutali, ubumi ubwapalwa ubwa mulimo kuli Imwe, mwi Shina lyakwa Yesu Kristu. Amen.

Lesamupale imwe nomba, amupale imwe bonse. Imwe muli abafyashi abashuka nganshi, muno lucelo, ukukwata abo babili abana abanono abasuma.

Ishina lyakwe? [Wishi atila, “Joe William Cartwright—Ka.] Joe William Cartwright. Ena alekwata ukutusha kwakwe muno lucelo, ndetontokanya. Cisuma. Nomba, nga imwe—imwe bonse. . . Cisuma, imwe kuti mwamwikatilila nga imwe—nga imwe ntile, mayo. Cilya cisuma. Joseph, isa kuno. Cisuma. Kabili imwe kuti mwamwikatilila nga mulefwaya ukucita.

Shifwe uwa mu Mulu, tuleleta kuli Imwe, uyu Joseph William Cartwright. Wishi na nyina, muno lucelo, ukumubwesha kuli Imwe cilya ico Imwe mwapela kuli wene, mu bumi bwa mulimo. Lesa, paleni umwana umunono, kabili lekeni ena ekale ubumi ubutali, ubumi busuma, uwa maka, no kwisaba umubomfi umukalamba kuli Imwe. Paleni ba wishi na ba nyina, inga'nda ena akakushiwamo. Lekeni Kristu abe Umweni uwabula ukumoneka panshita fye yonse. Kabili twapela uyu mulumendo umunono kuli Imwe, ku bumi bwakumubombela, mwi Shina lyakwa Yesu Kristu. Amen.

Akupale, Muniyina Steve Cartwright.

Umukashana umunono? [Nkashi atila, “Ee, mukwai.”—Ka.] Mayo? [“Pam Lewski.”] Sylvia Shippy.

Shifwe uwa mu Mulu, ifwe tulebika indupi shesu pali uyu mukashana umunono, ilyo umutemwikwa aleleta wene kuno muno lucelo, ukwiminina pa cipailo. Lekeneni amapalo ayo ayengesa pali wene, nga Shikulu Yesu alibikile Ishakwe Umwine indupi ishafibala sha misomali pali uyu mwana, lekeneni yalya mapalo yabe pa mwana umunono. Mupaleni wene nomba, kabili lekeneni wene ekale ubutali, ubumi bwa nsansa, kabili ukuba umubomfi kuli Imwe. Kabili paleni inga'nda yakwe, abafyashi bakwe, abatemwikwa bakwe. Mwi Shina lyakwa Yesu Kristu tulebomba uyu mulimo, ukulingana na Baibele. Amenii.

Ukupala imwe . . . ? . . . Apale imwe . . . ? . . .

Wene akaba nikemba. Ishina lyakwa na ni? [Munyina atila, "Roy Allen Myer."—Ka.] Roy Allen Myer. Natile, ena akaba ni kemba.

Cena cilenjibukisha. Ndesubila ici tacileumfwika ububi, pa lukuta, lelo ubushiku bumo nalelanda kuli Nsamya. Alikwete akamwana akanono akaiminine kulya, kabili natile lyena, "Ena mulumendo musuma. Kabili ena mulumendo musuma."

Kabili mfumu, ukulolekesha abana, lilya line alolekeshe palya, atile, "Lelo, ena, e wene."

Ndemoni, ulya e musango cena cibebele nomba.

Nga ilya mulumendo . . . [Munyina atila, "Roy Allen."—Ka.] Roy Allen. Allen e shina lyobe ilya kulekesha? ["Myer."] Myer. ["Roy Allen Myer."] Roy Allen Myer. Ena kantu akanono akayemba.

Shifwe uwa mu Mulu, ilyo tubikile ndupi shesu pali uyu mwana umunono, kabili muli Baibele batila bena baetele utunya utunono kuli Imwe, kabili Imwe mwabikile indupi Shenu pali bena no kubapala bena. Kabili ulya emulimo uo ifwe tulebomba mukwibukisha pa mulimo Wenu ukalamba pe sonde. Paleni uyu mwana, abafyashi bakwe. Lekeneni inga'nda ikabe icifulo ica mapepo lyonse, umutende. Kabili lekeneni umukashana umunono ekale ubutali, ubumi bwa nsansa kabili no kuba umubomfi Wenu shonse shilye nshiku. Kabili lekeneni ulu lupwa lwikatala ukupatukana. Mu Bukata, lekeneni cila membala bakalongane ukushinguluka Icipuna ca bufumu icikalamba icakwa Lesa, pali bulya Bushiku, no kuya mukwikala umuyayaya. Mpaka lilya, Shikulu, lekeneni amapalo Yenu aya Muyayaya yabe pa mwana, uo ifwe tulepala mwi Shina lyakwa Yesu. Amenii! . . . ? . . .

Uyu munono . . . Ulya ni nkashi yakwe umunono, Rebekah.

Tata uwa mu Mulu, ifwe tulebika indupi shesu pali uyu Rebekah umunono no kumupala, nao, mwi Shina lyakwa Shikulu Yesu, kwati fye ali no kuya ku menshi, ku cishiba. Kabili ndesubila, Shikulu, ukutila ubushiku bukesa ilyo

akesaba umukalamba, uwa kwishiba, ukutila ena akakwata ukwiminina kwakwe, no kwenda ukwisa fye ku cishiba kulya, kabili nokubatishiwa kukulekelelwa kwa membu shakwe, mwi Shina lyakwa Shikulu Yesu. Peleni Cena, Tata. Nomba mupaleni, na nkashi yakwe umunono. Lekeneni ena akekale ubutali, ubumi bwa nsansa, no kubombela Imwe. Ameni.

Mupaleni. Shikulu akupale.

Uyu eo? [Munyina atila, “Uyu ni Jacqueline Grenault.”—Ka.] Umunono Jacqueline Grenault, naumbi uwaemba, umukashana umunono.

Shifwe uwa mu Mulu, ifwe tulebika indupi shesu pa mukashana umunono. Mukwibukisha kwa mukalamba Shikulu Yesu, Uyo wabikile indupi Shakwe pa bana abanono no kubapala. Kabili lekeni amapalo yese pa mwana. Kwati fye indupi shenu Imwe Bene shali pali ena, ilelo. Nga Imwe mwali pano pe sonde, mu mubili ubutuntulu, nyina nga cileta umwana kuli Imwe. Lelo nge fyo ifwe, nga bakumwimininako Benu, wene aleisa ku wacibili, lyena, Tata. Kabili tulelomba ukutila Imwe muli nokupala uyu umwana, uo ifwe tulepala. Mwi Shina lyakwa Yesu Kristu, lekeni ekale ubumi ubutali, ubumi ubwansansa mu mulimo Wenu. Paleni inga’nda yabo, iyo akakushiwamo, lekeni ikabe lyonse ni nga’nda ya mapepo, mwi Shina lyakwa Yesu. Ameni.

Mupaleni wene. Imwe namukwata babili aba bena? [Nkashi atila, “Ninkwata abakashana babili. Kabili mubiye pano, uyo wishile, nao, munyina.”—Ka.] Cisuma. Nomba, uyu mulumendo umunono ni... [“James David.”] James David. [“Humes.”] Humes. Nacitontonkanya nalikwishiba, Nkashi Humes. Iwe uli minshoni, iwe pamo no mulume obe. Bushe umulume obe ali naiwe, muno lucelo? Cisuma, Shikulu apale Munyina Humes. Tutile, iwe mucine walikwata bamo abasuma, abana abanono abaemba. Uyu ni David? Kabili uyu ni... [“James David, na Joseph!...?...Florida...?...”] Nacilalanda fye na nkashi ukufuma ku Florida, umwakusomena, muno lucelo. Uyu mulumendo umunono, ilyo ena ali...bena bafuma ku Florida. Ilyo ena ali kulya, umulumendo umunono, umwaice fye, umunono nganshi, umwana uwaonda aile mulubansa lwa kunuma...?...

Nomba, cena munono David Humes. Ifwe tulebika indupi shesu pali wene, mukushisha kwa bumi ku mulimo kuli Yesu Kristu. Twalilileni amapalo Yenu pa nga’nda yakwe.

[Tapali kantu pa tepu—Ka.]

Imyaka amakumi yatatu iyapitapo, ukwiminina pa mwinshi we sukulu kuno lubali pa Utica Pike, bushe nalitalile ukwishiba ukutila ulya ulyo umulumendo umunono, ifwe, uwa nsoni, ukulolekeshanya kuli umo no mubiye, ukutila ubushiku bumo ine nkabika indupi shandi

pa mwishikulu wakwe, ukushisha wene kuli Shikulu Lesa wa ku Mulu. Pokeleleni John munono muno lucelo, Shikulu, ngo mubomfi kuli Imwe. Nyina na wishi mukushipa baleleta wene, ukubwekesha kuli Lesa ico capelwa mukusakamana kwabo. Kabili lekeni bena bekale ubumi bwa maka ubwa bumi busuma no bukose, no kucincila, muli Kristu. Nomba tulepela Imwe uyu mulumendo umunono, mwi Shina lyakwa Yesu Kristu ngo bumi bwa mulimo. Lekeni ekale inshita itali, ukubombela Imwe.

Bushe umukashana umunono alishishiwa? Ishina lyakwe nani? Karla.

Ifyo fine, pali uyu Karla umunono, ifwe tulebika indupi shesu, muno lucelo, nokushisha wene ku mulimo wakwa Shikulu Yesu Kristu. Lesa, mupaleni. Lekeni wene ekale ubutali, ubumi bwansansa. Lekeni ena abe umubomfi kuli Imwe, shonse nshiku sha bumi bwakwe. Peleni cena, Shikulu. Paleni inga'nda yakwe. Lekeni yena lyonse ileba icifulo ca mapepo ne citetekelo. Napela Imwe uyu mukashana umunono umusuma, muno lucelo, ukufuma ku mitima yaba wishi na ba nyina abo abemine pali ici cipailo icinono, mwi Shina lyakwa Yesu Kristu. Amen.

[Ba wishi batila, "Ishina lyakwe ni James Pool."—Ka.] Umulumendo umunono. Ena ainikwa ilyakwa Jim. ["Ee."]

Shifwe uwa mu Mulu, wishi uwa aba bana naikatilila nomba mu minwe yakwe, icuma icinono icakulekelesha ico Imwe mwapela wena mu musango wa mwana, amwinike ukufuma kuli bawishi, ba James. Lesa, peleni ukutila ena ali no kuba umwaume uwa mano nga James na muli Baibele. Ndepepa ukutila Imwe mulino kumupela ubutali, ubumi busuma, Shikulu. Kabili lekeni ena akushiwe, kabili nga kukabako mailo, lekeni wene akasende Icebo cakwa Lesa. Peleni cena, Tata. Ukwibukisha pafyo Yesu Kristu Shikulwifwe acitile ilyo Ena ali pe sonde, nabika indupi shandi pa munono James Pool no kushisha wene ku mulimo wakwa Lesa. Mwi Shina lyakwa Yesu Kristu. Amen.

Lesa akupale, James! Apale umwana umunono!

Umulumendo umunono; babili muli bena nomba. Watila shani? Jerry Dean Allen.

Shikulu Lesa, pa mutwe wa uyu mulumendo umunono, Jerry Dean Allen, lekeni amapalo yakwa Yesu Kristu yabepo. Ilyo tulebika indupi shesu pali wene, ilyo tuleshisha ubu bumi ubunono kuli Imwe. Paleni ing'anda yakwe, abafyashi bakwe. Kabili lekeni akekale ubutali, ubumi ubwansansa ubwa mulimo kuli Lesa wesu kabili Lesa wakwe, Uo ifwe tulepelako wene nomba, mwi Shina lyakwa Yesu Kristu. Amen.

Akupale, we mwana munono!

²⁷ Nomba, ndetontonkanya cilya caba fye nalimo—nalimo cilecita ici nomba. Nomba ifwe tuli fye filya fine fye pa nshita, pa leveni koloko. Nomba, namwishiba, ine kuti naelenganya fye, ukumona balya banacifyashi baleisa, na bashitata, na tulyo tunya, kuti natontonkanya palwa kwa Yosefe na Maria, ulucelo ulwa kushisha kwa kwa Shikulu Yesu.

²⁸ Munyina Kidd, nacikwata ukulanshanya ukunono no muntu umo mu ofeshi, lelo ine—nacumfwa ukusansamuka kwenu muno lucelo kunge uku, pa u—pa mwaume uwa ciimo cenu. Kabili ndemona mwacilalanda umusango Shikulu amundepe. . . ibumba. Kabili ine nali fye mupepi no konaula motoka yandi, ulucelo lumo, ukwisa ku bakalamba. . . Ena ni kapyunga uwakale.

²⁹ Tontonkanyeni fye, uyu umwaume ali, umukashi wakwe umunono mumo, aleshimikila Imbila nsuma ilyo nshilafyalwa. Ukushimikila imbula nsuma iyi, palya pa mpili na mu nika sha Kentucky na Tennessee, na ba shimaini ba malasha, kabili nokuba tamfya. Kabili bekala ukwabula icintu nangu cimo icakulya. Kabili uyu mukashi munono kuno, ukuwasha apakuwashisha, pali nalimo amakumi yabili atemwa ama senti amakumi yatatu mukasuba, ukutuma umulume wakwe mwibala ku kushimikila Mbila nsuma. Cilya cintu calinga ukulenga umuntu ku kusansamuka, teifyo fine ?

³⁰ Kabili elyo kutontonkanya, ukutila kulya alilele, ilyo ba doctor abaishibisha batile, “Alefwa. Ukunakuka kwakwe, impwalonda monse muli wene. Ena tekuti abe no mweo kano fye ama ora ya kupenda, kabili sana sana ubushiku bumo atemwa shibili.” Kabili cilya cali nalimo imyaka ibili atemwa itatu iyapitapo, imyaka itatu iyapitapo. Kabili uyu ali pano, muno lucelo, ubumi busuma, umutuntulu, ukupela Lesa ubukata. Elyo wali ne myaka inga ilyo waundepwe, Munyina Kidd? Cali nalimo imyaka inga ilyo Lesa. . . Uli ne myaka inga, bushe eflyo ali nomba? [Nkashi atila, “Amakumi cinekonse konse na ibili.”—Ka.] Amakumi cinekonse konse. . . [Nkashi atila, “Amakumi cinekonse konse na fitatu mu August.”] Cisuma. Ena ali nalimo imyaka yakufyalwa amakumi cinekonse konse ilyo Lesa amundepe. Nomba Lesa bushe alacakamana abantu abakote? Mucine, Alacita. Ee, mukwai!

³¹ Alyundepe Abraham ilyo ali ne myaka ya kufyalwa umwanda umo, na Sarah ilyo ali amakumi pabula. Kabili bena baishile fyala Ishimaele, atemwa, njeleleniko, Isaki. Bushe co cishinka? Ifwe tuli abansansa nganshi pali ci.

³² Nomba imwe muli abasuma nganshi, ine kuti nalanda fye kuli imwe ulucelo lonse ififine fye. Lelo lekeni fye tubelenge cimo Icebo icawamisha elyo no kuya fye mukati ka kulongana. Nomba, ndetontonkanya, nga cili no kuba ubufwayo bwakwa Lesa, kuti natemwa ukumyeba pa fintu ifyo fyacitika. Elyo

kabili muno bushiku, nga Shikulu asuminisha, ndefwaya ukulanda pe sa—sambililo. Ndefwaya ukulibika pa tepu, pa mulandu, wakuituma. Ili . . . Kabili nga mulefwaya ukwisa no kumfwa, cilifye bwino. Panuma ilyo kacema apwisha ne mbila yakwe, lyena ndi nokukwata iyandi . . . Ndi no kupanga iyi tepu. Ndefwaya ukushimikila pa *Inyali Ya Kashika Ilyebyasha Iya Kwisa Kwakwe*. Ifyo kumo kubyasha kuli fye pali ifwe ino ine fye nshita! Kabili ndefwaya ukulanda pali cilya muno bushiku, ukubyasha kwa nyali yakashika Iyakwe. Ena ali pano, ukuba fye pa nshita nomba line. I—icilangililo kulya, ishitima lili mupepi.

³³ Impendwa, icipandwa ca 16, kuli iwe uli no kupilibula no kubelenga. Ici caba Cebo ica Muyayaya, e ico natubelenge nakatina. Ndefwaya ukubelenga ama vesi yabili aya Mpendwa 16, iya 3 na vesi ya 4, ukukwata apa kutampila panono pafyo ndefwaya ukusosa.

³⁴ Kabili nomba, nga ma tepu tayabikilwepo, ndekabila nga baliyeswile nomba. Atemwa ukuteyanya yena pa kutila ici ciputulwa pano kuti catumwa kunse. Iyi ileya kunse. Nga mulefwaya ukucita, bushe kuti mwateyanya ama tepu yenu mulya uko ici ciputulwa pano cikabe capusana ukufuma no kulongana konse ukwashala? Mulemona, ici cili i—icintu cipya. Nomba, nga kuti mwacilikila yena pano pene fye, atemwa conse ico mwinga cita, cisuma, lyena ifwe twala . . . Bushe kuti mwatemwa ine ukuishimya pali second fye, elyo ukuyasha nakabili, pa kutila twinga mupela imwe iciputulwa ukwishiba apa kuitendekela, atemwa bushe kuti mwatendeka palya ifyo fine? Tampeni ifyo fine? Cisuma. Cilya cili fye bwino.

³⁵ Nomba twalabelenga impendwa 16:3 na 4.

Bakutanine Mose na Aron, no kutila kuli bene, Nacipwa kuli imwe, pantu ulukuta lonse lwa mushilo, bonse bene, na mukati kabo muli YEHOPA: nga kanshi cinshi ico muisansabikila pa lukuta lwa kwa YEHOPA?

Na Mose ilyo aumfwile, awile ubukupeme:

³⁶ Shifwe uwa mu Mulu, paleni ifi Fyebo ifinono. “Kabili lekeni ukwelenganya kwa mitima yesu, kabili ifisabo fya milomo yesu, fibe fyapokelelwa mu cinso Cenu.” Mwi Shina lyakwa Yesu twapepa. Amen.

³⁷ Ndefwaya uku—ukusenda nge sambililo, pa fyo ndefwaya ukusosa muno lucelo: *Ukwiminina Pakati*.

³⁸ Pali ino nshita iyo tulelandapo, atemwa ukubelenga, mucine, ifwe bonse tuleumfwa ukutila cali ilyo Dathan na—na—na Kora basalile ukutila—ukutila kuti bacilinganya no—no mulimo uo Lesa apele kuli Mose, ukusosa, “Imwe kuti mwaleka ulukuta lonse ukucita *ici ne ci*. Bena bonse ba mushilo.” Kabili Lesa aebele Mose ukutungulula abantu ku

mpanga ya bulayo. Kabili batile, “Ulacibika palobe we mwine ukucite fingi. Iwe, ukwasha ukuilenga wekafye mwi bumba ilyo—ilyo likwete ifyakusosapo.”

³⁹ Kabili ici tacasekeshe Lesa nganshi mpaka Ena aebele Mose, “Ipatule we mwine ukufuma kuli bena. Ine—nalacita fye—nalaipaya fye ibumba lyonse, no kutendeka inkulo ipya na iwe.” Kabili Mose awile ubukupeme mu Mulola wa kwa Lesa kabili atile Ena alingile ukwisa pali wene. Mwamona?

⁴⁰ Nomba, ilelo, nga Lesa ali nokufumyapo abantu. Kabili kwaliko inshita ilyo Lesa aishilenaka ukutumpikwa no lubembu lwesu, ifwe lyonse ukulaya mucilubo, nani uwingeminina nga Mose, ilelo, pa bantu? Nikwisa uko twingasanga umuntu uyo wingeminina, napamo kuti aiminina, uo Lesa engasumina nga filya Acitile Mose? Kabili ubumi bwakwa Mose wine pe sonde bwapilibwile ifingi nganshi kuli Lesa mpaka bwalikenye ubukali bwakwa Lesa, kabili Lesa tekuti acilukile pali Mose. Cilya lyonse cali icakupapusha kuli ine mpaka ine... Ubushiku bumo, mu kusokolola kwa Malembo, kwaishile ili tontonkanyo kuli ine. Ukutila, mulemona, Mose, mu mulimo, ali mu nshila ili yonse ukupyanyisha. Ena ali cipasho cakwa Yesu Kristu.

⁴¹ Kabili ilyo Lesa ali no kusenda ubumi bwe sonde lyonse, no kubonaula, kabili aba bembu bonse, nokwebaulwa kukufwa, Kristu alitufwilile ifwe bonse. Kabili Lesa tekuti acilukile pali Kristu, pa kuba Umwana Wakwe Umwine. Kabili elyo Yesu aipele Umwine mukuitemenwa, pa kutila Ena engalipilila nshila lyena nga... Mose ngatacitile cilya. Mose takwete umulopa kano mulopa wa muntu, nge fyo twaba. E ico, kanshi, umulopa wakwe tekuti ube, wene tekuti ube uwalinga. Lelo Yesu pakuba Umulopa wakwa Lesa Umwine, Umulopa ulenga uwakwa Lesa, Lesa abelele fye uluse umutundu onse uwa bantunse lilya, pa lubembu, pantu lwena lonse lwabikilwe pali Wene. Kabili Ena aile ku Kalbale no kufwa, pa Mulola wakwa Lesa, nokucula. Kabili aliposelwe mu mbo, pantu ukutila Ena ali ulubembu, ukulengwa imembu shesu pali Wene. Kabili kulya pa kuba uwesu—usende fisendo fyesu, asendele imembu shesu ku—ku Kalbale, kabili ukufuma ku Kalbale ukuya kumbo; kabili Lesa ali mwimishе Wene pa bushiku bwa Citatu, pakuba icikonsolwelo ca membu shesu.

⁴² Kabili ilelo ena ekapapatila fye Ena eka pakati kakwa Lesa na bantu, kabili ifwe twalilekelwa ubupe fye no kubelelwo luse. Lesa taishiba no kwishiba ifwe twalitala uku bembuka. Imembu shesu shalibikwa muli Bemba wakukana Ibukisha, ukukana ibukishiwa nakabili. Ifwe tekuti tucite cilya fwebene; ifwe tatwaishiba fyonse. Ena alishiba fyonse. Kabili ukukana ishiba fyonse kwesu, nalyo line ifwe kuti twaibukisha, pantu tatuli abakalamba abalinga. Lelo Ena aba mukalamba nganshi icakutila Ena alalabako ifwe tatwatala

ukubembuka. Ifwe tuli bana baume na bana banakashi, mu Mulola Wakwe. Kabili ifintu fyonse ifyo Ena ali, efyo twaba. Ena aishileba ulubembu lwandi, pa kutila ningaba ubulungami Bwakwe. Aishileba ulubembu lwenu, pakutila ulwenu... Ena...imwe mwingaba ubulungami Bwakwe. E ico Lesa tekuti amone ulubembu muli imwe ilyo lyonse ukulumbula kwenu kwaba muli Kristu Yesu.

⁴³ Umo muntu atile, inshita imo akale, atile, “Nga nalicetekele mu cintu nga cilya, bushe kuti naesha ukubikapo icikabilila! Kuti napenta umusumba cee. Kuti naya ku cikulwa conse ica masha. Kuti nakolwa sana, ne fintu ifyashala, pantu, . . .”

“Cinshi?”

“Imwe muli abacingililwa kale muli Kristu. Bupusano nshi cipanga?”

⁴⁴ Natile, “Cilya cilelangisha ukutila iwe taucikwete cena.” Mwamona? Ngo kutemwa kwa kwa Lesa kwalitalile ukwikata umutima wenu, mukunakilila kwa kwa Yesu Kristu, imwe kuti mwaba mukutemwana Nankwe nganshi, isonde kuti lyafwa, ngo lubembu lwenu. Ulya e musango mwishibilamo ukutila mwalikwata Mupashi wa Mushilo. Te pa mulandu wa kutila imwe kuti mwabilikisha, ukupunda, ukulanda, atemwa indimi, atemwa conse ifyo cili. Lelo ilyo lubembu lwafwa, kabili muli aba mweo muli Yesu Kristu. Owe, ukutemwa kwa kwa Lesa, ifyo kwanonka, ifyo kwasanguluka! Mwamona?

⁴⁵ Nomba muno mu Louisville, Kentucky, te kale sana, kapyunga alelanda, ukutila kwaliko na—na mayo wa caice. Ena aliloleleko inshita italiko panono mubumi ku kupwa, ukufika muyakwe amakumi yabili na fisano, imyaka yakufyalwa amakumi yatatu. Kabili ali umusuma, umukashana Umwinakristu uwacincila. Kabili kwaliko umwaume umo mu Louisville uyo ushali, ena taikele ubumi ubusuma. Ena alile ku masha na mayanda yamalila, kabili nafimbipo, lelo ubushiku bumo asangile ubwelelo pa lubembu lwakwe kabili ena—ena aishileba Umwinakristu umwine mwine, Umwinakristu uwacincila nganshi. Nalimo umwaka panuma, aishile wila mucitemwiko no uyu na mayo uwacaice, kabili na mayo uwa caice awile mucitemwiko nankwe nganshi. Kabili balyupene.

⁴⁶ Kabili panuma ilyo baikela capamo nalimo imyaka ibili, batile ukuti uyu na mayo uwa caice atile ku mulume wakwe ubushiku bumo, atile, “Mutemwikwa, ndemona cilya cili nge cakosa kuli iwe, Umwinakristu fye umupya,” atile, “Naba Umwinakristu ukutula ilyo nali umukashana umunono.” Lelo atile, “Kuli iwe, Umwinakristu umunono, ukukwata ukwiminina i—i—imifwi na mesho ayendela pamo na cena panuma iwe—iwe wabembwike inshita itali.”

Kabili atile, “Cisuma, cilesa mukuba ubulwi.”

47 Wene atile, “Ndefwaya iwe ukwibukisha icintu cimo, ukutila umulwani nga akufulunganya pa cifulo cimo, kabili wawa nokubwelelamo mulu bembu, wikafumapo pa nga’nda. Ndefwaya iwe ukwisa kunga’nda.” Atile, “Uli no kusanga ku nga’nda umukashi umo wine uo waupile.” Kabili atile, “Ndi no kukwafwilisha ukupepa ukubwela, no kupepa umupwilapo, no kubwelela kuli Lesa nakabili.” Atile, “Ine—ine—ine—nshilefwaya iwe ukuya ikala kumbi.” Atile, “Lolekesha, naupilwe kuli iwe pa mulandu te pa fintu waba, lelo naupilwe kuli iwe pantu nalikutemenwe.” Kabili atile, “te mulandu ifyo lecita, nalyo line nalikutemwa. Nalyupilwe kuli iwe pantu nalikutemenwe.”

48 Kabili umwaume bulya bushiku aile ku ncito, bali mumfwile alebwekeshapo cena mui. . . icifulo uko alebombela. Atile, “Nomba, musango nshi umuntu engacita icintu icili conse icalubana ukususha icintu cimo nga cilya?” Ilyo mwanakashi, uyo wa mutemwa nganshi icakutila, te mulandu ifyo acitile, alefwaya ukwisa bwela no kumusenda nakabili, no kwesha cilya nakabili. Mwamona? Cena cilelangisha. . . Nomba, imwe mukafushe cilya na billion kabili imwe namukwata itontonkanyo limo ifyo kutemwa kwa kwa Lesa kwaba. Mwamona?

49 Lyena ilyo muntu awila mucitemwiko na Yesu Kristu, ifintu fya mwisonde. . . Ilyo watontonkanya pafyo Ena akucitile iwe mu lubuuto lwa Malembo, te mulubuuto lwa fya kumfwa umfwa fimo, lelo mu lubuuto lwafishinka, ifyo cena caba, lyena kulaba icintu cimo icicitika muli iwe. Ilyo Kufyalwa Cipywa cipywa kwaisa, ulubembu lulaba ulwafwa nga pakati ka bushiku. Ilyo lyonse ilyo lulyo Lubuuto luli muli imwe, musango nshi mfifi ingabalika? Yena tekuti icicite. Cilya eco Lesa acitile ku mwaume umo uyo waibikile umwine pakati, uyo wingasenda ubulayo. Kabili Mose pakuba i—icipasho ica ici Capashaniwe, ulya e mulandu wine Mose aiminine pakati pamulandu wa bantu.

50 Elyo ndesunguka, muli buno bushiku, pali iyi iyailekelesha, inanga’ni, inshita ya nakuka iya Laodikea iyo tuleikalamo. Ifwe bonse twalishiba, kabili twalipita mu *Nshita Sha Nkuta*, ukutila tuleikala mu nshita ya kulekelesha, mu Nshita ya Lukuta lwa Laodikea. Kabili iyi inanga’ni, iya ilekelesha, abansansa ukuya ne shuko, ifyakusekesha, inshita ya lubembu lwa lunkumbwa iyo tuleikalamo nomba, cintu ca kusungusha ukutila Lesa talesosa fye, “Talukako, we lukuta, nalafumyapo fye ibumba lyonse.” Mwamona? Ifyo yaba nshita iyo tuleikalamo! Kabili Ena akacita cilya bumo muli ishi nshiku, namo. Natwishiba ukutila cena cileisa. Takwakabe ukulekelela pali ci, pantu Ena ali, kale, umo Muntu afwilile balya abalefwaya ukubutuka. Lelo Ena akasenda balya abo abali, atemwa balisumina Kristu no kuba Abenakristu,

bakesafumishiwa ukufuma mubukali. Pantu, lyena Ena tekuti acicite; takwali inshila iya kucicitilamo mu nshita ya kwa Mose.

⁵¹ Nomba mwi Buku Iya Kusokolola, ilyo twaisa ku Nshita ya Lukuta Iwa Laodikea. Mu Kusokolola, icipandwa ca 3, Baibele isoso kutila ino nshita, inshita ya Laodikea, yali “pofula.” Itila, “Pantu uli uwa ‘icuma,’ usoso kutila uli uwa ‘cuma,’ kabili wali ‘nonka mu fiye; ama chalici ayakalamba, abantu abafwala bwino nganshi, ayakalamba nganshi ayo ayatala ukubapo mu nshita ili yonse. Pantu utila, ‘nshilekabila kantu.’ Tawishibe ukutila uli mubusu, uwakumbabulili, umulanda, ubwamba, impofu, kabili tawacishiba.”

⁵² Nomba ngo muntu ali muli iyi mibele, kabili imwe kuti mwamweba imibele yakwe, ena kuti aasha ukuyafwilisha umwine nga—nga ali umutuntulu mu mano. Lelo ilyo ali muli ilye mibele kabili imwe teti mu mweba ubupusano ubuli bonse, ena tacetekela fye ukutila ena ali ubwamba, ena talecetekela ukutila ali muli ulyo musango, lyena cilelangisha apa ukutila ena alipofula. Umulungu uwa ili sonde walipofwisha amenso yabo abakana ukubombela Kristu, kabili bena baliba... abapofula nganshi bena tekuti bamone icishibilo ico tuleikalamo, ora, inshita iyo tuleikalamo. Kabili ibukisheni, kwalibako kale Umo uwaiminina pakati, kabili takuli umbi uwingeminina. Iwe limbi ulingile ukusumina cilya, ulyo muti, nga te ifyo waloba.

⁵³ Nomba, nomba kuli ifwe, ukupalama nomba ku fyo ndefwaya ukusosa. Bushe kuti twaiminina... Nomba ndeshimikila kuli ine ne mwine, muli ci. Bushe kuti twaiminina no kumona umuntunse uyo uuli uwapofula, uwapofula ku mubili, no kwishiba ukutila ena aleenda ukuya apatentemuka, bushe ifwe mu yesu—amano yesu ayatuntulu, ayo tuli nayo muno lucelo, bushe kuti twaiminina no kumona umuntu impofu ukwenda ukuya apatentemuka, uwapofula, kabili ukwabula ukwasha ukumusoka? Cena kuti caba, kulya, kuti caba ica bunkalwe nganshi. Ifwe kuti twaba ababulo kusakamana nganshi mu mutima wesu. Bushe kuti mwaelenganya, umuntu ukuba uwakukana sakamana nganshi icakuti ena kuti aba fye mupepi no kuseka no kumona umuntu impofu, uyo ushimona kabili tekuti ayafwilishe umwine, umufulo ukwenda pa mulu apatentemuka? Cilya kuti caba i—icintu icabipa; ukwabula ukucitapo nangu cimo palwa cena.

⁵⁴ Cisuma, kuli ba munyinane, isonde lyonse, ndefwaya ukuyebelela ici. Ine—ine ndesosa cena mukuicifya, ukutila ukutila cilya eco nalecita fye, atemwa ukuiteyanya ukucita. Ninshimikila pa myaka, kabili ine—nimba umuntu umukote kabili kashimikila kalapashi uwa kale, kabili nalikwata amabulwi ayengi ayakalabana, kabili nalimo ndi no mwenso, uwa cenekwa mukati, ukufuma mukulwa. Pantu, icikwatwa

candi, ico Shikulu ampela, tacali ukufyompa utunya, no—kuufya abaice, no kushika abakote. Lelo cali ukwikatilila Ulupanga lwa kwikatila pabili ku ntanshi ya bulwi, ukususha imifwi ya—ya busenshi ne ngulu, kabili—kabili amaka ya mfifi, no kulwisha yena ne Cebo cakwa Lesa mpaka nalimona umulwani ukucimfiwa. Nalicekaulwa umwashika, inshita ishingi.

⁵⁵ Elyo ilyo naisa ne Mbila muli buno bushiku, kabili nalilanda ku lukuta ifintu ifyo nalasosa. Kabili nalilandile kabela imyaka yapitapo, ilyo Mupashi wa Mushilo wanjitile kuli uyu mulimo. Kabili tapaba umuntu uyo uleikala pe sonde ilelo, uyo wingasosa ukutila Shikulu alitala ukunjeba ine ukumyeba icili conse cimo mwi Shina Lyakwe, lelo ico caishile fikilishiwa filya fine fye umusango cali no kucitilwamo.

⁵⁶ Ifyo kutila Ena alintumine ukuya kunse intanshi, kabili ica bupe cakubalilapo, kabili ne ca bupe ca cibili, kabili ifintu ifyo fyalandwa atemwa ukucitwa, isonde lyonse, kabili mu butuntulu ama million balisa kuli Kristu. Kabili imyanda mishila yabakashimikila ukuputwamo, cilya catendeke ukupuputulwa uko kulepyanga pe samba lye sonde lyonse ilelo. Kabili pa kuba ukutila ba Pentecostal eabo abapokelele Mbila yandi, bena ebaishilekwata icifulo icikalamba. Ulukuta lwa Pentecostal lulangisha ukupilibulwa ukwingi mwi bumba ilinono ilya ba Pentecostal ukucila ama chalichi yonse ukubikwa capamo. Ilya ni mpendwa. Mulandu shi? Pa mulandu wa bena ukupokelela Icine no kupokelela ukupuputulwa.

⁵⁷ Kabili nomba, panuma ya nshita ikalamba yaishile ya kundapa kwa balwele, ukutamfya ifiwa, no kubusha abafwa; ico ifwe bonse twaba inte, kabili na bena bashinga'nga abengi na bantu abakalamba abe sonde. Kabili ukumonekela kwa kwa Shikulu Yesu pakati kesu, ukutila mu cishibilo palya nge fyo mulemona, ndemona pa cibumba, konse uko cili, cakwa Malaika wakwa Shikulu. Kabili ifyo aba science bacikopako cena, kabili cena cishinka—kabili cena caba icaishibikwa, isonde lyonse. Kabili ukumona ifintu fine ifyo Acitile, ukwisa fikilishiwa, inshita yonse. Kanshi, nge Ntumba ya Mulilo iyo yaile pamo na Israele ukuciluka amatololo, mu nshiku shakwa Mose, ukutila ifwe... atemwa nomba ukutila Mose alitilwe, “Umubomfi wakwa Shikulu,” kabili ena akonkele Intumba ya Mulilo ubushiku, kabili ikumbi mukasuba.

⁵⁸ Kabili ilyo Yesu ali pe sonde, Atile ukutila Ena ali ni ulya Lesa. Atile, “Ilyo Abraham talabako NINE.” Kabili “NINE” ali ni Ntumba ya Mulilo iyo yali mu cimpusa ico calepya, iyo yalandile kuli Mose mu—mu nshiku ishapita. Ndetontonkanya cilya cintu calungama, Munyina Vayle. Elyo Atile, “Nafuma kuli Lesa kabili ndeya kuli Lesa.” Kabili ilyo atanikwe, afwile, no kubuka, no kunina mu Mulu, no kubika umubili Wakwe

panshi pa cipailo icikalamba icakwa Lesa uwa Muyayaya, kulya ukubapo lyonse ukubomba mu cifulo cesu, ukwishiba ukutila Ena alilipile imisha ya lubembu lwesu. Kabili kulya Ena aishile bwelela pe sonde nakabili, umusango wa Ntumba ya Mulilo ikalamba.

⁵⁹ Paulo Washila, mubulendo bwakwe, ilyo ena talaitwa Paulo Washila, ena aleitwa Sauli wa ku Tasusi. Kabili mu nshila yakwe ukuya ku Damaseke, kukukaka abantu bamo abo balepanga icongo nganshi, no kubilikisha, no kushimikila Imbila nsuma iyo yali iyapusana ku ntambi ya machalichi yabo. Mu bulendo bwakwe ukuya, ubushiku bumo, nalimo ino nshita mukasuba, ena aliposelwe panshi ku Lubuuto ulukalamba. Kabili ulu Lubuuto ulukalamba, wene pa kuba umuYuda nokwishiba ukutila Intumba ya Mulilo yalitungulwile abana ba Israele, kabili pano Yali ku ntanshi yakwe nakabili, aishile bilikisha, “Shikulu!”

⁶⁰ Nomba nga mwamona mu mabwilulo yenu muli yonse yabili King James ne yenu iya Standard, na yonse, caba cilembo icikulu S-h-i-k-u-l-u. Kabili uuli onse uyo uwaishiba Baibele yabo, alishiba ukutila ilyo cilya cili cilembo icikulu S-h-i-k-u-l-u, ni Elohim, uyo walinga fyonse Uyo walengele imyulu ne sonde, Mukutendeka 1:1. Mwamona, icilembo icikulu, “Shikulu!” Nomba Paulo nga taitile icintu cimo icakwelenganya, ena nga taitile icintu cimo ico ena taishibepo nangu cimo, pantu ali muntu uwasambilishiwa mu Malembo. Akushiwe kuli Gamalie, kasambilisha mukalamba uwa bulyo bushiku, kabili ena nga taitile cilya, “Shikulu,” nga ena tali uwaikushiwa ukutila Ulya ali ni Yehoba. Atile, “Shikulu, ni Mwe Ani?”

⁶¹ Umfweni kwi Shiwi ukwasuka, “Nine Yesu,” cimo cine mailo, ilelo, no muyayaya.

⁶² E ico ndetontonkanya, mukati ka conse cena, ilyo nshilaya pantanshi, konse kubili muno ne sonde lyonse, abantu abakalaumfwa, kabili abaleumfwa nomba, bali nokwishiba ukutila cena calishininkishiwa mu mulimo uuli onse ukuba Yesu Kristu cimo cine mailo, ilelo, no muyayaya. Acitile ifintu fimo fine ifyo Ena acitile, aundepe abalwele, aishibe amatontonkanyo ya mu mutima, pantu Cena calangishe ifintu ifyo fyali no kwisa fikilishiwa, kabili inshita yonse icapwililika fye ukupita muli iyi myaka. Ndi ne myaka ya kufyalwa amakumi yasano na fine, kabili nalimona ifimonwa ukutula ilyo nali imyeshi ya kufyalwa ikumi limo na cinekonse konse, kabili, tapaba nangu imo nshita, lelo cila nshita cena caba icine. Mwamona? Nomba, ulya alingile ukuba Lesa. Kabili elyo ine ukutontonkanya cilya, “Mulandu nshi abantu baba abapofula nganshi icakutila tekuti bamone cilya?”

⁶³ Kabili lyonse lyonse ilyo nanda kubesu—abanakashi besu palwa kubeye mishishi yabo, kabili bakapyunga ukungwela palwa cena; kabili pali bena ukufwala ifyakufwala ifyabulalelale, ifya aba bakaputula, kabili—kabili ukulambalala nga filya, kabili—kabili ukutwalilila muli ulyo musango wabipa; kabili palwa baume besu umusango balecitilamo, ukupepa fwaka, no kunwa ifya kunwa ifikola, kabili—kabili ifintu fyonse; kabili elyo nalyo line ukuita abene Abenakristu, no kulya Umulalilo pe tebulo pantu bena baba ku kabungwe. Owe, cali fye pa mulandu, bena batontonkenye ine nalipontele Lesa. Kabili bushe abanakashi baishilebako bwino? Babipilako fye, inko yonse.

⁶⁴ Elyo ine, pa kuba uwa mwenso, (ndesosa ici mu mutalalilwa), nalimo umusango wa muntu wapumfyanishiwa uo naba, kabili ukwishiba ukutila nali ushalinga, pa kutendeka, pa mulimo; nge fyo abengi bailishanya, abo abenga kwata ukucita. Cena cali icakosa. Lelo ine—natontonkenye, “Lesa, mulandu nshi Imwe tamwaitile umuntu umbi uyo uwinga cicita cena. Kabili ine—munjeleleko, lelo ine—nalifilwa. Abantu teti bomfwe fye kuli ine. Kabili nalifilwa ukucita ico nalingile ukucita, pa cifulo cimo, pantu bena tekuti bomfwe.”

⁶⁵ Ba mayo, abo abaile fye ukuya mu Bukata, nalimo—nalimo panono ukucila umwaka uwafumako. Ba mayo, bashibo bali aba—abalunshi. Kabili ndetontonkanya ni nkвата fyonse filya fya fuma kuli bena, muli kulyo kwiminina, pantu ine—ine—nalitemwa imitengo. Kabili natontonkenye, “Nga ba bantu abaita abene Abenakristu, nga bena tabalefwaya ukumfwa ku Mbila iyo ndeshimikila, lyena balekeni babe. Nalaleka fye cena, fyonse fye, kabili ndi no kuya mu mpili. Kabili nalishiba umunandi uko...” Mwebengi imwe, kuno, muleibukisha ine ukulandila kabela inshita, nalimo imyeshi mutanda lintu tacilacitika, ifyo kutila nali no kuya ku cifulo, ukufuma fye kuno kwine ku kuntanshi, kabili kulya kuti kwaba i—inama iyo yalemoneka nga nasele na masengo ayasompa, kabili ifyo yali no kuba ama inchi amakumi yane na fibili, kabili ifyo kwali no kuba iya mafutu cinelubali akasonshi aka sifere uwa grizzely. Na mukwata cena pa matepu ne fintu fyonse. Ndemona ukutila imwe muleibukisha inshita, imwe bonse. [Ulukuta lwatila, “Ameni.”—Ka.] Cisuma, yaba mu cipinda candi kulya lubali nomba, uku-ukulangisha cena caba icine.

⁶⁶ Nomba pa fintu fye nga filya, pantu cali fye ilyo ba mayo tabalaya, kabili Ena alefwaya ukuntalalika pali kulyo kutenshiwa ukukalamba, ico Ena alishibe Ena ali no kubasenda.

⁶⁷ Nomba, nalikumenye umwaume uwali Umwinakristu, kabili ena alikwata impanga ikalamba kulya kwine ku Alaska.

Kabili nalipangile mu mano yandi, ukutila pa kuba ukutila nalifumine kuno no kuya ku Masamba, ukutila kuti nasenda umukashi wandi no kuba ngo wa ku muteya mu cintu cimo; kuti na musenda kulya lubali, kabili kuti naisaba katungulula. Kabili lyena nga Shikulu alefwaya ine ukucite cintu cimo, ine kuti naleka imishishi yandi ukukula, kabili—kabili ine—ine kuti...imyefu shandi. Kabili—kabili ine—ine kuti nabwelelamo mulya nokuba katungulula. Kwaba fye nalimo babili atemwa ba Nsamy batatu abekala kulya lubali mu calo kulya. Ine—ine kuti naba fye ka—katungululula kabili kuti naafwilisha Bud. Kabili nga Shikulu alefwaya ine ukucite cintu icili conse, lyena ine kuti—ine kuti nasosa, “Cisuma, Shikulu.” Ena kuti ampela icimonwa. Ine kuti naya kunse.

⁶⁸ Ndetila abantu...Nshatala itontonkanisha ne mwine, uuli onse alishiba ici, lelo abantu balisosa, “Munyina Branham, Shikulu alikwita ukuba kasesema Wakwe.” Cisuma, ine—ine nshatala itontonkanisha ne mwine nga cilya, lelo natendeke ukwisa ku nshita ilyo nali fye uwaiteyanya ukucicita, ukutontokanya, “Cisuma, nalimo eflyo ndi. Nge fyo ndi, nkaya ikala kulya mu matololo. Kabili nga naikala kulya mu matololo nkaba—nkaba—nkaba kasesema Wakwe, mwamona, kabili nga Ena alefwaya ukuntuma ku cifulo cimo. Kabili ilyo Ena talemomfya, lyena ndi uwashininkisha ukulobako isabi ilisuma limo kabili— kabili ukucite fintu fimo.” Pantu, ilya yali nge mibebe ya kuitemwa, mwamona, pantu nalefwaya ukucita cilya. Nomba, tacaba fye filya fine icintu ico cakucita. Kabili nomba nalikwete cilya ukupangwa mu mano yandi ukucita cilya.

⁶⁹ Kabili nomba, lintu fye *Inshita Sha Nkuta Cinelubali* tashilashimikilwa, nge fyo shalengelwe palya...Kuliko abengi, ilelo, abaliko muno pali ilya nshita, kabili balishiba ifyo ukutila Shikulu alipalile cilya, pa cibumba kunuma kulya, Cena calilangishe cena. Ukucita fye...Nibanga abali muno nomba, abaliko lilya ilyo Ena—Ena aishile? [Ulukuta lwatila, “Ameni.”—Ka] Cilya cali cicitile cena.

⁷⁰ Elyo ndeibukisha lyena pali Munyina Jackson. Ena ilingi line alaba na ifwe. Munyina Junior Jackson, Methodist ali kapyunga wa ku Methodist. Ee, pano ena naikala kuno lubali nomba. Nomba, ukutila ena aishile kuli ine ne ciloto, kabili lyena bamo ba munyina na bambi baishile ne ciloto ca musango umo wine. Nomba, Shikulu aba umusuma nganshi kuli ine, kabili nshatala, ukumusenda mukumibukisha muno lucelo, bushe nalitala ukumyeba ubwilulo ubwalubana ubwa ciloto? Iyo, mukwai. Pantu, ukutila Shikulu...Nshakatale ukulanda cena mpaka nka cimone cena umuku na umbi nokwishiba ifyo Ena alesosapo palwa cena, lyena ndi no kumweba. Kabili lyena atile ine—nalikwete ukulongana kulya ku lukuta lwakwe, kabili ena, mu musango umo atemwa ubiye, ena ali no mwenso nganshi ilya nshita ya bushiku, kabili ena

abutwike ukufuma mulukuta no kwisa kulubali lumbi kabili alinkumenye muli motoka, kabili abantu balepita. Atile, “Ndefwaya ukukweba icintu cimo.”

⁷¹ Kabili alinjebele ukutila alilotele iciloto, ukutila kuno lubali pa cifulo cimo, kwati ni mu Indiana, ukutila kwaliko iyalepa, ulukalamba ulupili umwaba icani, kabili amenshi yali samfishe iloba lyonse pa mulu, kabili lwaishileba nge libwe a—apashili kantu pa—pa lupili. Kabili lyena muli ici icilibwe mwaliko Ifyalembwa ifyaibela. Kabili atile naliminine kulya naba munyina bonse ukufuma ku chalichi kuno, ukwilula ifi Fyalembwa. Kabili lyena ilyo caishile ku nshita ilyo nakwete conse Cena kwilulwa, lyena i. . . munshila imo atemwa ibiye, nga kuti nailuka iciloto bwino, nalikete icintu cimo icapala nga icela icatwa, atemwa—atemwa umusango umo uwa cela icaongama atemwa icintu cimo, atemwa te cela icaongama, ndepilibula i—icela cakulepwilako atemwa icintu cimo, no kulepula fye pa mulu wa lulya lupili no kucifumyapo. Kabili mukati ka lwena mwali ilibwe lya buta, icintu cimo mubutantiko bwa granite atemwa—atemwa icintu cimo kuli lulya lubali, ilibwe limo ilya buta ilyo lishali ilyalembwapo. Kabili natile kuli ba munyina, “Ikaleni pano nokulolekesha pali Ici.” Kabili ine, ilyo bonse balelolekesha, nalifumine pakati kabo no kutendeka ukuya ku Masamba. Kabili Munyina Jackson atile ukuti alimwene ine ukuya ku kalupili kamo, kabili elyo akalupili nakambi, ukulacepelako no kucepa, ukuya ku Masamba. Imwe muleibukisha cilya.

⁷² Cisuma, ukwilula kwa cilya, mucine, kwapelwe kuno ku lukuta lintu takulafikilishiwa, ukutila i—inshita ni nomba, ukutila nalicetekela, ukutila ubusokololo bonse ukupita mu nshita ya kwa Luther, Wesley, na John Smith, Alexander Campbell, na bapusana abo bashimikile pali Baibele, elyo kabili twaishileya muli Baibele no kulangisha ukutila kulya kukaba Imbila iyakwa—iyakwa malaika uwacinelubali. Kabili pakubilisha kwa Mbila yakwa malaika wa cinelubali, inkama shonse ishakwa Lesa shikalengwa ukwishibikwa. Elyo kwaishile inkama sha kupapusha cinelubali isha fibulumo.

⁷³ Kabili nomba nga ni ilya nshita ya ku mpela iyo tuleikalamo, uko twaisa ukupita mukulungamikwa, ukusangululwa, ulubatisho lwa Mupashi wa Mushilo; kabili twalikwete ifishibilo, ifipapwa, ne fintu fyonse ifyapusana. Kabili ifyabupe nafibwelela ku lukuta, ifyapala nga, ukundapwa kwa Bulesa, no busesemo, kabili—kabili ukulandila mu ndimi, na ma bwilulo. Kabili nangula cena tacaimininwako bwino, ububi nganshi, lelo nomba, cilya tacilefumyapo, kuliko cimo icisuma. Kuliko cimo ica cishinka, icituntulu ica cine cine, ica bupe ca kulandila mu ndimi, ico lyonse cilingile ukuba mu Lukuta.

⁷⁴ Twalikwata ukupashanya ukwingi. Twalikwata abantu abo abema no kwesha ukuba nga Benakristu, kabili ubumi bwabo tabupashanya. E ico kwalibako icintu cimo icalubana. Yesu atile, “Ku fisabo fyabo mukabeshibila.” Mwamona? Ulya e musango mwishibilamo Umwinakristu, umusango ekalilamo. Mwilaesha ukutoloka pa mulu nganshi ukucila ifyo mwikala. E ico lyena fye. . . Lelo muli cilya, lelo cena caba—cena ciwa ukupanga icakutinishako, ukutalusha abacetekela abene bene ukufuma ku cintu cishinka ica Cena. Lelo Lesa atwafwilishe ukupatula no kuba abalinga ukulingulula pakati ka calungama ne cilubo. Kabili—kabili Icebo lyonse cakulungamika cilya.

⁷⁵ Nomba tulesanga ukutila, muli ci, nalimwebele ukutila, ubwilulo pa Cilibwe. Kabili icilibwe ni Kristu, cilya cali mu ciloto cakwa munyina, kabili ilya ni Baibele. Kabili pali yonse iyi myaka, Baibele yalilulwa, mpaka ifwe mucine twalipela Yena ubwilulo bwa mipepele monse. Kabili icabupe icakulekelesha pa kulundwako mu nshita ya Loadikea, iyo yaba inshita yakwa malaika wacinelubali ku kushimikila, mu nshita ya Laodikea, pali ilya nshita, ukutila kukaba ifintu ifingi nganshi ifyo ifyailwilwe mumbi ukupita munshita shimbi.

⁷⁶ Nga Luther ashimikile ukulungamikwa, lelo ena alekele kwena kufulunganishiwe pantu ena taikele inshita itali nganshi. Kabili kwaishile. . . Elyo balibungenye ulukuta. Luther tatale ukubunganya lwena; panuma yakwa Luther. Kabili Wesley elyo alishile. Kabili panuma yakwa Wesley, baiishile kwata ulukuta lwa Wesleyan. Kabili elyo panuma ya cilya kwaishile John Smith, baBaptist; kabili elyo Alexander Campbell, kabili na bambipo. Lelo umuntu, bakalungamika, tabaikele nshita itali nganshi ukuleta conse capamo. Kabili, e ico, ifingi ifyalekeleshiwe ifyashela, ifyapala. Kabili lyena ilyo bacitile, tutile, pa lubatisho lwa mu menshi ulo John Smith abweseshela, ulubatisho lwa mu menshi mu—mukwibisha; lelo ukubomfya icakulumbwilako. Kabili ifingi ifya filya fintu ifyo fyashela. Kabili elyo ilyo twaisa ku mpela, Imbila yakulekelesha ilingile ukolola conse cilya, ukuleta ifi fintu ku “citetekelo cimo, Shikulu umo, ulubatisho lumo.” Mwamona?

⁷⁷ Kabili nomba panuma ilyo Baibele yailwilwe, umupwilapo, lyena mulemona yaliswile pa mulu wa pyramid iyaba nge Libwe. Tacili ukusambilisha pyramid nomba, tacili cilya, pantu ine. . . umwaume uyo usambilisha lilye sambilisho lya pyramid, ndemoni balishiba ifyo balelandapo. Nshaishibapo nangu cimo palwa cena. Lelo, nangu cibe fyo, cali mu musango wa pyramid, lelo icakwisalilapo ica pyramid tacatalile ukubikwapo. Eko nali mu Cairo kabili—kabili mu Egypti, kabili—kabili icapa mulu tacatalile ukwisa, pantu cena cali ilibwe lya pa cifutu, cena cali ilibwe lya pa mulu. Mu lukuta

Lyena lyali libwe lyapa cifutu. Mu Lukuta ulutuntulu, Lyena lyali libwe lyapa mulu. E ico Lyena talyatalile ukwisa. Lyena lyali kenwe, Kristu. Kabili Lyena likesa. Kabili ndecetekela iyo lyena Likesa, ukutila Ulukuta lukesha mucifulo, ukufuma mukulungamikwa muli Luther, ukusangululwa muli Wesley, kabili ne mbila ya Pentecostal ikaleta Ulukuta ku banono nganshi, kabili bukapyunga bukaba pakati kabalya bantu mpaka cikaba filya fine bukapyunga bumo bwine ubo Yesu Kristu acitile. Cilya cikaleta Yesu no kusenda icintu conse ukucifumyapo.

⁷⁸ Kabili bonse balya abacishinka kabili ba Lutheran abacine, Presbyterian, Baptist, Methodist, kabili uyo onse uwafyalwa ku Mupashi wa kwa Lesa, akelulwa pamo na Yesu Kristu iyo Ena akesa. Ndecetekela cilya. Ndapusana na bamo ba munyinefwe ba Petencostal abo bacetekela ukutila abashala aba lukuta ni abo abakolulwa muli iyi nshita ya kulekelesha. Ine ndapusana palya, pantu Lesa...Musango nshi umuntu, kabili musango nshi Lesa...Nga kuti twasosa, “Musango nshi Ena?” Ena kuti acita ifyo Ena alefwaya ukucita. Lelo Lesa, uyo walaile Luther, kabili mukulungamikwa, filya fye fyeka efyo baishibe. Mwamona? Ena alilaile ukusenda Ulukuta. Kabili Ena...Ine kuti nacetekela ku nkumbu shakwa Lesa kabili no bwafwilisho bwa Malembo. Pantu, Ena taishile mubulinde bwakubalilapo, kabili bena balile mukulala; kabili ubulinde bwa cibili; ukuya pantanshi. Mubulinde bwa cinelubali, Ena alishile. Kabili lulya Lukuta lwa Nshita ya Cinelubali, pa Mbila yakwa malaika uwa cinelubali. Mwamona? Kabili iyo Ena aishile, bonse balya banacisungu balibukile no kwasha inyali shabo. Mwamona? Presbyterian, Lutheran, Baptist, uyo onse uwafyelwe ku Mupashi wakwa Lesa, akaya Mukusendwa. Ndecetekela ukutila Nabwinga aketwa muli ilya nshita. Ndecetekela kukaba bamo mu nshita sha kulekelesha abo bashakasonde mfwa, lelo bakapilibulwa mukashita, mukukapakapa kwe linso.

⁷⁹ Nomba, lelo nge fyo imwe mwamwene, mu ciloto cakwa Munyina Jackson, ukutila takwali ifyalembwa pali ici Cilibwe mukati, cilya eco naililepo ku Masamba. Nomba, nge fyo cena cacitike, kabili nalimwebele, ubushiku bumo kuti namweba ifyo capilibwile. Nalile ku Masamba pali cena. No kumweba icimonwa, ico abantu, bonse abali patepu nabalipo muno lucelo, bali no kwishiba mukusenda *Mukwai, Ni nshitanshi?* Kabili uuli onse uwa imwe ba munyina aba pali tepu abo abashakwata ilye mbila, kabili mulefwaya ukukonka Ici, sendeni: *Mukwai, Ni nshitanshi?* Lintu, imilungu ne myeshi iyo tacilacitika, kuno nali mwene icimonwa cakuba ku Tucson, kukwakulyo kwa Tucson; cilya kuti caba ku kabanga kwa Flagstaff, ku kwa kwalyo kwa Tucson; kabili nkalafumya utumyunga ukufuma kwitoloshi lyandi ku molu, kabili

u—ukupoleka kukesha citika uko mucine kukamoneka ngo kukatensha icalo. Nibanga muli imwe mwe baleibukisha? [Ulukuta lwatila, “Ameni.”—Ka] Cilya cishinka. Cilya kuti catensha icalo.

⁸⁰ Cisuma, cilecitika ukuba ukutila nalimo fye umwaume umo epo ali muno lucelo uwaiminine kulya ilyo cacitike. Cena mucine catenseshe ifimabwe ukufuma palupili. Kabili nomba bena. . . Tulesanga ukutila, mukati ka ilya nshita, nalimwene ba Malaika Cinelubali mu—musango wa pyramid, abo abaikile no kunjimya mu mulu. Kabili naliletelwe ku Kabanga, ukwisula Ifikakatikilo Cinelubali ifya kwa Lesa. Nga ta mulafikwata fyena. . . Nga Yesu akokola, kabili ine. . . abeshikulu bandi abakakonkapo, kwati abana bakwa Paulo abanono, cilya cikaba nalyo line Icine ca Muyayaya icakwa Lesa uwa Mweo. Nomba, cilya cali ukusanga, cilya calikakatikwe mukati ka ulu lupili, cilya tacalembelwe. Cena cali no kwilulwa. Kabili ilyo naishile bwela, Malaika wa kubalilapo, pa nshita ya bushiku iya kubalilapo, aiswile Icikakatikilo ukupusana ne cintu icili conse twatala ukumfwapo mu bumi bwesu. Kabili fyonse cinelubali fyaishile umusango umo wine. Namwishiba cilya. Imwe eko mwali kuno ilyo cacitike, mwe bengi imwe.

Kabili, nomba, nshaishibe cena pali ilya nshita, lelo. . .

⁸¹ Munyina Fred Sothmann, ninjishiba ali muno. Kabili ndi uwashininkisha nganshi Munyina Norman ali muno. Twali kulya. . . Nali nokuya ku Houston mupepi nokuya senda ulyo mulumendo umunono ukumupususha ukufuma ku cipuna ca malaiti. Kabili elyo nalibwelelemo kabili naile mukulunga kulya lubali na ba munyina. Kabili lulyo lucelo, naliminine kulya ukufumya ba cilasa, atemwa—atemwa ifyo beta *mitwe ya mbushi* kulya, tucilasa ukufuma ku kulu lye toloshi lyandi. Kabili ukupoleka kwacitile fye filya fine umusango Cena casoselemo. Bushe co cishinka, Munyina Fred? Kabili ine—ine—ningile nalitolweke ukufuma pa mushili. Kabili pa mulu fye wandi pali ba Malaika bakwa Shikulu abo abatumine ukulete Mbila, kuli ine ukwisa kuno ukukakatula ifi Fikakatikilo. Mulandu nshi kuno, mulandu shi ku tabernacle? Cinshi nshacitile kulya? Pantu nalipele ubulayo kulukuta lwandi kabili na kuli Lesa, ukutila Imbila ili yonse ipya ikafumina kuli ino tabernacle, ukwambulwa ukufuma muno. Kabili Ena alengafwilisha ukusunga icebo candi, ukwikala kuno lubali ukucicita. Kabili lyena lilya line nalibwelelemo nakabili.

⁸² Kabili, nomba, nshaishibe pali ilya nshita, ukutila balekopa ifikope fya cilya, aba science balecita, ilyo ba Malaika baikile abene ukufuma ku Mulu, ku kuleta Imbila. Kabili muleibukisha, natile Ulya uuli kulubali ulwa ku kulyo ulwe bumba akwete, icapala, icifuba Cakwe kunuma, na mapindo Yakwe. Muleibukisha ine ukusosa cilya, imwe bonse?

[Ulukuta lwatila, “Ameni.”—Ka.] Kabili ifyo kutila nalimulolekeshe Wene? Ena ali uwaibela nganshi ukufuma ku babiye. Kabili ine nshaishibe balekopa icikope ca Cena, pantu lilya line fye nalile ku Masamba. Lelo ukubwelelamo ku nga’nda ku Tucson, Cilya cali palya mu ma pepala yonse cilya balicimwene mupepi fye mu nko yonse, atemwa ukuya fika mu Mexico, kabili na mu Misumba ya ku Masamba yonse, kabili ndetontontokanya Courier kuno lubali. Cena cali pali Associated Press. Ni banga abamwene, “Ikumbi lya kupapusha mulwelele”? Mulemona amaboko. Kabili nomba *Life* magazine yalicikopele. Kabili ninkwata i—ifyalembelwe pano muno lucelo, muli *Life* magazine, kukulangisha. Nomba Ici apa, inshita imo ine nali kulya. Mwamona pyramid ye Kumbi? Naliminine fye mwisamba lya ici. Kabili kulya, moneni Malaika uwaibela kulubali lwa kuboko kwa kulyo? Moneni ipindo ilyaololoka ilya Cena? Filya fine fye ifyo fyalandilwe. Kabili pano cili mukumonekela mu Mexico ne ncende ishampusana pusana uko babulile icikope. Nomba, uyu scientist kuno aleesha uku—ukusenda ilyashi lyonse palwa cikope, ilyo engacita, palwa bantu abakwata icikope. Ena alasoma cena.

⁸³ Nomba, ena alesosa pano ukutila kuti caba icishingacitwa kuli cena ukuba ikumbi, pantu umutonshi tauya ukucila nalimo, kuti nasosa, nalimo mutanda atemwa ba mailoshi cinekonse konse ukusansama, icintu cimo icapala filya. Ilyo twaya ku fyalo fyakutali ifwe ilingi line tulapupuka amafiti amakana ikumi na pabula, kabili tuli pa mulu wafipupu lyena. Lelo ili kumbi, kulingana ne li lyashi muno ilya uyu scientist, cili ba mailoshi amakumi yabili na mutanda ukusansama. Cena kuti caba ba mailoshi na ba mailoshi ukuciluka umutonshi. Kabili atile, ukucencentata incende, kabili nomba, imwe na mwishiba ine. . . Nibanga abaleibukisha ukutila nalimwebele, “Caumfwike kwati cilye citoba iciunda ku ndeke”? Ibukisheni? [Ulukuta lwatila “Ameni.”—Ka.] Lelo takwali ndeke mu musumba. Ibuku efyo lilesosa apa. Bena balifwailishe cena. Takwali nangu imo, takwali indeke ku mulu kulya. Kabili, kunse ya cilya, cena tekuti. . . Ulya fubefube kunuma ya ndeke taba nangu cimo kano mwela wasalanganishiwa, umutonshi, pantu ulakula muli ici ciputulwa, nga kapunda. Ilyo ilya iyine, ilasalanganya umutonshi mu mwela. Yena tekuti itale ukufumyapo wena, ilyo lyonse kuli akapunda, pantu cilingile uku. . . Cilya e cilanga ukushinguluka, kabili cena mutonshi ukufuma muli yena.

⁸⁴ Lelo ici cili apa, ba mailoshi pa mulu palya apengaba umutonshi, kabili takuli indeke mu musumba. Kabili Cena tekuti kube umutonshi ku mulu kulya, no kuba kulya nokulba mulya bulya bushiku. Cena caba ama mailoshi amakumi yatatu ukucilinganya cena, ba mailoshi amakumi yabili na mutanda kusansama. Mulemona? Umusango fye umu wine cabelelemo cilye cikope *kulya*, ilyo namwebele, “Malaika wakwa Shikulu

amoneke nge Ntumba ya Mulilo,” imyaka yapitapo, lintu Cena tacilati cikopwe; Lesa alalenga science ukwishiba ukutila Cena Cine. Kabili kuno, pa busesemo ubo bwapelwe, Lesa alenga science ukupela ubunte ukutila Cena Cine. Nomba ni pesa apo twiminine? Ndefwaya ukusunga ici, pantu ine—ine kuti nalanda ku munandi, uyo ulipo muno lucelo, uku—ukulemba filye *Fikakatikilo Cinelubali*. Limbi kuti afwaya ukubomfya ici pali cena. Kabili e ico na mukwata icikope ca cena, cinshi, nga mwakwata cimo, mukacisunge kukusontelelako. Mwamona?

⁸⁵ Nomba ena alefwaya ukusanga, lelo busuma nshi cinga cita ukuya mweba cilya? Ena kuti aseka pali cena. Mwamona, ena kuti aseka fye. E ico mwiposa ba magariiti besu nga filya. Lelo twalishiba, Ulukuta lwalishiba, kabili Lesa alishiba ukutila cena Cine.

⁸⁶ Kabili lyena ilyo nalepepela pali ili sambililo, pa kusunguka ico cali nokucitika kuli ine, kabili namwishiba uko nabelele? Kukwa kulyo kwa Tucson, ku masamba ya Flagstaff; filya fine fye, mu cifulo, uko namwebele, imyeshi ilyo tacilacitika, nali no kwiminina. Kabili filya fine ukulingana ne lipepala pano, kabili mu mapepala ne iyi magazine, no bunte bwesu fwebene, palya pene epo cacitikile. Lesa aba uwa pwililika kabili tekuti abepe, kabili cikesafikilishiwa.

⁸⁷ Muleibukisha pa tepu: *Mukwai, Ni Nshita Nshi?* Nalalumbula cilya nakabili. “Ibukisheni, icintu cimo cili mupepi nokucitika, icikalamba.” Kabili nomba Cena calilenga inko yonse ukupela bunte pali Cena. Lyonse ipepala lye lyashi ku Associated Press, kabili na imo magazine yesu iya cilika, ne fintu fya shala, ukupela bunte palwa Wene, kabili cena tacilapwa, na nomba. Lelo ifyo twaba abantu abashuka, a—abantu abashuka ulya Mwinakristu, ukwishiba ukutila muli ino ora iya mfifi, ilyo takuli isubilo ukulingana na science, kabili ibomba lya atomic ukutulolela ifwe. Kabili ukwabula isubilo mutubungwe twesu, ukutala ukwisa capamo, bena baleampana no lulembo lwa ciswango. Kabili ilyo kusubila kwesu konse ulya musango kwapwa, mubunonshi bwesu, mwisenge lyesu ilya Bwinakriatu mukati katubungwe, cena cileya muli Bukatolika, ico icikaba ululembo lwa ciswango mu kwampana kwa lukuta.

⁸⁸ Lelo, kabili balya abatemwa Lesa kabili balelolela pa cituntulu, ukutila Lesa wine Uyo wapele ubulayo muli Baibebe, alesalanganya cena ku cinso cesu; no kulenga ulukuta, na bantu, na science, na ba magazine, ne fintu fyonse, ukwishiba ukutila Ena acili ni Lesa kabili kuti aisusha ama bulayo. Ifyo yabe nshita!

⁸⁹ Elyo mu Mumupoka poka wa Sabino lulyo lucelo, ukupepa no kusunguka ico icinga citika, ukwimya amaboko yandi kuli Lesa, pa mulu wa lulyo lupili, lulyo Lupanga lwaponene mu kuboko kwandi; ne cakwikatilako ca magariiti, ne

cakucingililako pali cena, kabili ne cilimi icitali nalimo ama futu yatatu ubutali, no kubengeshima kwati cela ca mpoto atemwa chrome, ukutwa nga kanensala. Nshaishibe ifyo cena cali. Kabili natile, “Ndi no mwenso pali ifi fintu.”

⁹⁰ Kabili lilya line fye Ishiwi lyalilandile, ilyo lyatenseshe umupoka poka. Lyatile, “Ulu Lupanga lwakwa Shikulu.” Kabili Ulupanga lwakwa Shikulu caba Cebo cakwa Shikulu, pantu Icebo cakwa Lesa calitwa ukucila ulupanga ulwatwila kubili kubili.

⁹¹ Elyo kubwela kuli cilya, lyena, mukati kailya nshita, umunono munyina uwashipa muno mulukuta... Kabili ena ali mushilika kabili ena alilashilwe onse mutupimfya mufita, mupepi, kabili alele kukufwa, kabili atile ena kuti... Bena tabacitile, aba miti tabatontonkenye ena ali no kuba no mweo, kabili tacali icalinga no kutumpinkana na co, ena aliile nganshi. Imishipeshipe ikalamba ku kulu kwakwe yalyonaike; ukuboko kwakwe ukunono kwali mupepi fye no kuputulwako umupwilapo; ukulu kwakwe, ukulu kumo ukufumako, mupepi. Lelo alimwene inkumbu sha kwa Lesa, ali mupuswishe no kumundapa mukasuba kamo.

⁹² Ena, Munyina Roy Roberson, eko ali ilyo cilya icikope cakopelwe kulya ku Houston. Ifyo mukashi wakwe aebelwe kucimonwa, ifyo ena alecita mukasuba, kabili ifyo akwete aundapwa kabili kuti aundapwa. Kabili cilya camulengele ukuba uwa cetekela. Lelo ena, pa kuba umuntu mushilika ali ngo wa pala (ndesubila alenjelelako pakusose ci) ukufuma uko fyonse ifya— ifyakalabana, ulubali lwawama, ukupela ifipope mufita. Ngo kukonkomesha kwa muntu, ena alesasuka, kabili, “Cicite!” Mwamona? Kabili ena—ena alicetekele, nangula. Lelo mukutekanya, kabili ukwisa pamo no lukuta no kumona icakupapusha, atile, “Nalicetekela cilya, lelo cali ca kumuntu umbi.”

⁹³ Inshita imo mubushiku Shikulu alimushibwishe, ulucelo lumo. Ifwe twalikele, ena na ine, twamoneke nga bali mu Yerusalemu pe tebulo lyakwa Shikulu Iya Mulalilo, kabili nalelanda. Ena tekuti omfwe cena. Kabili Munyina Roy, uwikele muno, alelekesha kuli ine ino ine nshita, alicimwene cena. Kabili alinjtile, mu Houston...atemwa kulya mu Arizona, atemwa alintumine nkalata kabili ine naishile mwasuka. Atile, “Walikele kulya, Munyina Branham, kabili nali mwene ilya ikalamba Intumba ya Lubuuto ukwisamo no kwisa kusenda, no kukusenda ukufumya pe tebulo lyakwa Shikulu, kabili walile ukulola ku masamba.” Pantu ena alikele ku kabanga ukumona ine ukuya ku masamba, kabili uluUlubuuto lwalishilemo nokusenda.

⁹⁴ Atile cali ulucelo lumo, kwati cali cimonwa. Aishile buka mubusanshi, nalimo fili atemwa folokoloko mu lucelo, icintu

cimo nga filya, nokumona ici ukucitika. Kabili atile alibilikishe, eflyo camoneke, pa nshiku, “Munyina Bill, bwelela!” Kabili Roy na ine twaba ba munyina abene bene. Ifwe twikalala capamo, kabili tulunga capamo, kabili tuli fye ba munyina. Kabili ena—ena alimpundilile, mpaka aishile koma ishiwi pa mukolomino wakwe. “Bwela! Mubwesheni! Mubwesheni,” ukulalila. Atile ine... Apa palishile ilya Ntumba ya Mulilo ukubwela, atemwa Ikumbi ukubwela, kabili Ena ambikile ku ntansi ye tebulo, kabili naishile pilibulwa, cali ninkama kuli Munyina Roy, ine pa kupilibulwa, ukumoneka uwaibela. Ndetantika *ici* kuno lubali pa cintu cimo ico ndefwaya ukwibukisha, “ukupilibulwa,” ilyo na mupele ubwilulo bwa cena.

⁹⁵ Cilya cali fye lintu nshilabwela ku Fikakatikilo Cinelubali. Ilyo nabwelele ku Fikakatikilo Cinelubali, lyena ine... Ulucelo lumo aishile sanga Billy, kabili alefwaya ukulanda kuli ine. Kabili nali no mulimo, mu mapepo pa Fikakatikilo Cinelubali. Kabili lyena alinjebele palwa... Cena calicitike nakabili, kabili cabwekeshiwepo nakabili. Munyina Roy, nga nindufyanya ici, iwe—iwe unjibukishe. Kabili atile ena—ena alimine nakabili, mulu—mulucelo, ndemona ulucelo nakabili, mulucelo. Kabili kulya alilolekeshe mu cipinda kabili alimwene ulu Lubuuto ulukalamba, atemwa Ikumbi pa mulu walupili. Alinjipwishe, te kale sana, “Bushe kwaliko icintu cimo palwe Kumbi ukuba palupili,” kabili natile... “muli Baibe?”

⁹⁶ Kabili atile, “Ee, ilyo Petro, Yakobo, na Yohane basendelwe pa mulu, kabili Ikumbi lya kupikile Shikulu Yesu. Kabili—kabili Lesa alilandile, atile, ‘Uyu e Mwana Wandu uwa Temwikwa.’” Nalishimikile pali cilya kuno, te kale sana. Imbila inono, ba munyina ba pali tepu limbi baleumfwa, *Mumfweni Wene*. Ndemona nalimo mwalikwata yena pali tepu. Ndi uwashininkisha.

⁹⁷ Kabili atile ukuti aile pa mulu walupili. Kabili ilyo acitile, naliminine kulya. Kabili Ishiwi lyafumine mwi Kumbi, (Bushe tacali ifyo, Munyina Roy?) kabili atile icintu cimo mulu uyu musango, “Uyu mubomfi Wandu. Kabili nali mwita ukuba kasesema kuli ino nshita, kukutungulula abantu nge fyo Mose acitile. Kabili ena alipelwa ulupaka, ena kuti alanda ifintu palwalala.” Atemwa icintu cimo icapala filya, nge fyo Mose acitile, kwati ukulanda balunshi. Kabili twalishiba pa tupale, kabili na fimbipo, kabili ne fintu ifyo fyacitika kale. Hattie Wright umunono kunuma kulya, ndemona walishiba ico cacitike ku nga’nda. Kabili Ena ali mwebele ukutila nalicitile ifyo Mose acitile.

⁹⁸ Kabili nomba alinjebele ukutila, ukwisa ukufuma pa—paa bulendo. Kabili mu mano yandi, ine nalipangile mu mano yandi ukutila nali nokuya kuli Bud, pantu ena ali mu musango uwa bipa kulya lubali ngo mulunshi.

⁹⁹ Ilyo nshilafuma kuno . . . Ine limbi kuti naletamo ici, kabili twalaangufyanya. Nalilotele iciloto icakusekesha, iciloto icaibela. Kabili ndesubila, ilyo mulamu wandi umwaume akomfwa ici, tacile mulengesha ukumfwa ububi. Kabili ndesubila nshileumfwisha ububi umukashi wandi, uyo wikele muno mwine nomba. Lelo wene alicishiba cena. Nalimo imyeshi ingi iyapitapo, ukuya pa ntanshi, cisuma, cena cali nalimo mu Okotoba atemwa Novemba, nalilotele ukutila ine—ine nalelulumba mu mfifi, kabili ine . . . Cisuma, ine—nshakwete ncende ukwakuya kabili tapali nangu umo uwansakamene, kabili naishileba kalomba lomba, ka—kalomba lomba fye. Kabili naleumfwa mpepo, kabili nalolekeshe apatali kabili nalimwene umulilo. Kabili ilyo nafikile kulya lubali, cena cali i—icishala ca musumba, kabili balikwete ifilindi no mulilo wali muli ifi filindi. Kabili pakati ka filindi, pali apatelela, uko bakalombalomba kuti balala kulya, ukuisunga mucikabilila, ukuitalusha mukutalala kwa mpepo, pakati ka iyi mililo, mu nshita ya bushiku iyatalala iya mpepo. Kabili ine—nali ne mpepo. Kabili ine—ine nalyendele kuli uyu mulilo, ukuya ikafya, kabili kwena kwaiswile bakalombalomba abaleleleko. Kabili bena bali . . . Ine nshamwene umo uwa bena, lelo bena bonse bali nga bakwete utufipinda atemwa incende uko ififulo fyabo fya kusendamamo fyabelele. Kabili nalimwene mulamu wandi umwaume, Fletcher Broy.

¹⁰⁰ Kabili Fletcher, ifyo na mwibukishe. Ena mwana musuma. Lelo ici limbi kuti caba isambililo ku bana banono. Ndeibukisha imyaka inono iyapitapo, umwaume uwa caice uwaemba, uwakwa James Fletcher Broy, kabili aile ne bumba lya lubana, kabili alinwene ubwa kubalilapo. Ndemwibukisha ukunjita kunuma ya maketani munga'nda yandi. Kabili bawishi baliya ku Bukata, imyaka yapitapo, bali kunse kulya ukulisha gitale, “Pa lupili kulyo kutali paiminine ulupanda ulwakalabana ulwa kale.”

¹⁰¹ Kabili Fletcher aishile njita kabili atile, “Munyina Bill, mpepelako. Umfwa kuli lulya ulo batata balelisha, kabili nacilanwa ilelo.”

¹⁰² Natile, “Fletcher,” nalimo umulumendo wa myaka ya kufyalwa ikumi limo na cinekonse konse, natile, “wiya muli ilya nshila.” Lelo ena tatalile ukumfwa. Alitwalilile ukulaya. Aishileba cakolwa umwine mwine. Kabili umukashi wakwe alimushile, abana bakwe, kabili aba fye pali ino ora . . . Kabili Lesa alishiba nali mutemwa.

¹⁰³ Naile mukumupepelako, kalomba lomba fye. Naile mukumupepelako, kuno te kale sana, aishile umfwa ububi ilyo nali kuno pa Fikakatikilo Cinelubali. Natile, “Fletch, ninkwata ama suti yamo kulya lubali nde—ndefwaya ukukupela.”

Atile, “Wicicita, Munyina Bill.”

Kabili ine—ninjishiba ena takwete ifya kufwala. Kabili natile, “Cinshi ico taulesendela ifyakufwala?”

Atile, “Huh-uh.” Kabili alolekeshe kuli ine, “Mwamona, namwishiba ifyo ninga cita kuli fyena. Ukufishitisha no kukolwa.”

Kabili natile, “Nalakupela indalama ishinono, Fletch.”

¹⁰⁴ Atile, “Iyo, wicicita, Munyina Bill. Ine—ine—nshilefwaya iwe ukucicita.” Ena mwaume umwine mwine, ku mutima, lelo nasanguka cakolwa kabili kalomba lomba. Kabili uwakwe—umukashi wakwe alisenda inshila iyalubana. Kabili, owe, ifintu fye fyonse nacificitika fye ku muntu umubusu.

¹⁰⁵ Atile, kabili ilyo nashibwike, ilyo nshilashibuka, Fletch atile kuli ine, asosele muciloto, atile, “Billy, ine ndi—ndi no kukufwaila incende, Munyina Bill. Iwe walishishe abana bandi ilyo bali ne nsala.” Kabili atile, “Iwe wali wishi kuli bena. Nomba nalakusangila incende pano iya kuba mucikabilila.” Kabili twalile ukulaenda mu ncende sha bakalomba lomba kabili mukulekelesha twafikile pa cifulo, atile, “Nalaikala panshi pano.”

Kabili natile, “Nalaenda kuno lubali nokumona nga kuti nasanga icifulo.”

¹⁰⁶ Kabili nalyendele, no kulolekesha mukati ka mfifi, kwalitalele ubushiku. Kabili natontonkenye, “Tontonkanyeni pali cena. Inshita imo, Lesa Impalume andekele ine ukutungulula Ulukuta Lwakwe. Inshita imo, Ena alekele ine ukushimikila Imbila nsuma Yakwe no kumona imyeo ukupusushiwa. Abaume na banakashi baishile ukufuma mwi sonde, ukulanda na ine pa ma miniti ayanono. Kabili pano ndi nomba, kalombalomba, kabili tapali nangu umo ulemfwaya. Kabili ndi ne mpepo. Ni cinshi ico ningile ukucita?” Elyo naishile shibuka.

¹⁰⁷ Naebele umukashi wandi, natile, “Nalimo cilepilibula ukutila Fletch nakwata ukukabila.” E ico twalyendeshe, ukumona nga kuti twamusanga. Kabili munyina wakwe alimusangile. Ena aleikala kuno lubali naba Weidners. Kunse kulya uko bakwata...bakabalwe aba makwebo ne fintu; ukulala mucifutu icabutala atenwa icintu cimo. Naile pa ntanshi. Natontonkenye, “Cisuma, ningile ukucilekelako fye cibe.”

¹⁰⁸ E ico naishilebwela ukufuma ku Canada, pamo na Fred na bena, ubushiku bumbi. Kabili mu mano yandi, nalicipangile, “Nga ba bantu teti bomfwe Imbila yandi, cisuma, bena tabalingile ukucita.” Nalishimikila nomba nalimo pa myaka amakumi yatatu na fisano. Kabili iyafumako ikumi limo na fisano ukushinta imyaka ikumi limo na cinekonse konse

tapaba nangu cimo ico nacita kano fye kuli Shikulu. Nalyesha ukwikala mupepi nganshi kuli Wene no kukana sosa icebo mpaka Ena alinjebele intanshi, ifintu fyonse.

¹⁰⁹ Abantu batila, “Nomba nga Munyina Branham alekweba ena aleisa, ibukisheni, mona ukulongana, pantu ena aleishila mwi Shina lyakwa Shikulu. Ena tapali nangu cimo ico engacita mpaka Shikulu alanda. . .” Cilya cishinka. Nalilolela mpaka Ena alinjebele. Ine nshaselele mpaka ena alinjebele. Kabili elyo Ena aishileba ifyo, pa myeshi inono iyafumako, Ena tanjebele icintu nangu cimo palwa ncende ukwakuya.

¹¹⁰ Elyo naishile isa ukufuma ku Canada, kabili Fred alandile. . . Atemwa Munyina Roy alinjebele iciloto cakwe, nge fyo ena na ine na Munyina Banks twaleenda capamo, lintu fye tatulapatukana.

¹¹¹ Kabili elyo twalile kuli Munyina Fred. Kabili umulumendo wakwe, Lynn, taliko kunga’nda, e ico ena alifililwe ukwisa pamona ifwe. Ena no mukashi wakwe bali no kulolela. Asendele umukashi wakwe kulya pa Rosewood. . . atemwa Melrose, Saskatchewan.

¹¹² Kabili Billy na ine twalishile muli motoka yakwa Munyina Fred. Ilya nshita ya bushiku twalyendele mupepi fye ubushiku bonse, kabili akasuba kakonkelepo. Kabili lyena ulucelo ulwakonkelepo twalifumine mu Helena, Montana, kabili twaleisa ukulola ku mpaka.

Kabili ine—ine kuti naikala mpaka naini koloko, kabili naishileumfwa utulo. Naishilelala. Kabili Billy, ena afwaya ukulala nalimo teni koloko ubushiku bukakonkapo, ilyo akasuba katula, e ico cilalenga cena ukuba icisuma nganshi kuli ifwe ukwenda.

¹¹³ E ico ine—nalibukile nalimo pa folokoloko no kutendeka, ukwensha, kabili Billy alilele. Ifwe twaile mu ncende kabili naletontonkanya mumano yandi, “Nawishiba cinshi? Bumo muli ishi nshiku, lilya line fye ilyo ningatwala umukashi kulya lubali. . . Kabili nshakamwebe ifyo ndeya mukucita. Lelo ndi no kuya kulya, kabili lyena nkaya mweba. ‘Nalitemwa ici cifulo bwino nganshi, tapali umulandu wa ifwe ukuya kumbi ukwashala. Leken fye twikale kuno.’” Kabili cilya ni kunuma ukufuma ku buyantanshi, ba mailoshi ikana limo no mwanda ukufuma ukuli konse. Mwamona? Mulya mukati ka matololo. Natontonkenye, “Bushe cilya tacakabe icisuma! Nshakalekwata ukubeye mishishi, kabili ine—ine—ine nshakalefwala. Kabili nkaba fye u—uwaseka uwa mu mpili, ifyo lyonse nalefwaya ukuba.” Kabili natile, “Ninkwata imfuti shimo, kabili na bantu bamo bali mpele, kabili nkaba katungulula nga ulya uo tamwatala umfwapo. Nkatemwa fye cena. Lyena nga Shikulu anjeba ukuya kulya nokweba umuntu umo icintu cimo, ndi no kubutuka nokubeba nokwisa bwela

nakabili. Kabili ndi no kwafwilisha Bud, kabili ifwe mucine tuli no kukwata incende ine ine kuno.” Naletontonkanya pali cilya.

¹¹⁴ Twalile mwituka lya kulila, mukulya, incende inono mumpili. Nalimo fye seven koloko. Kwaleya kulefitako panono, e ico nalishibwishe Billy. Amafuta yalitupwilile, e ico twalingile ukushita amafuta yamo. Kabili e ico twaile muli iyi ncende inono, muli aka ka lituka akanono. Kabili ilyo twali kulya, umwaume aishile ukuciluka umusebo, nalimo umukalambako panono ukucila ifyo nali, lelo amoneke ngo Mwaume, kuli ine. Afwele ofoloshi, ijaketi lya ofoloshi, insapato isha kunininako, icisote ica fita, imyefu palya pa cinsó cakwe nge fi, iya buta tutu, imishishi yakwe ukulebela ukufuma mwisamba, kunuma ya cisote cakwe. Natontonkenye, “Ulya alemoneka ngo mwaume, kuli ine.” Te umo uwa nakuka, umunanga’ni, ne cimushanga mukanwa kakwe, icalepa filya, naikala nafwala bakaputula, ukushinguluka ulubansa lumo atemwa pa cishiba icakusambilamo, umo uwaku Kubanga uwefumo ilikulu, capala. Njeleleniko ilye nsoselo. Lelo, nangu cibe fyo, umwaume amoneke ngo mwaume, kuli ine; uwakosa, ukukalabana. Amoneke kwati aikele uko Lesa alengele umuntu ukwikala. Kabili nali mukumbilwe wene.

¹¹⁵ Aishile umwakulila nokushita ifipapatu fimo. Kwaliko nalimo ikumi limo na fisano, abantu amakumi yabili. Aishile tesemuna. Kabili mwalishiba ifyo abantu bambi bali... [Munyina Branham alekonkelesha ukutesemuna—Ka.] Njeleleniko. Lelo ena aishile kwata ukukalamba ukukulu ukwa buni busuma, ukutesemuna ukwa mumpanga, “Ker-choo-ee!” Mwe, camoneke kwati ama windo yalitobeke. Ilyo acitile, tapali nangu umo uwasosele nangu cimo. Iyo, mukwai. Natile, “Billy, ulya palya mwaume uwa mu mutima wandi wine.”

Atile, “Iyee, tata, imwe tamulefwaya ukuba nga . . .”

“Cilya ni cinshi, ulya nine kuntanshi.” Mwamona? Natile, “Ulya nine.”

¹¹⁶ Kabili nalikele palya panono fye, na Billy alolekeshe kuli ine kabili alitwalilile ukulya ifipapatu fyakwe, kabili ine—nalipwishishe ifyandi. Ama miniti ayanono, umo muntu, mukati kulya kwine ku ntanshi fye yesu, ne mbao *ulu* lubali, kunuma ya cipinda, ine tekuti mone mumbali. Umwaume aliminine, uyo wamoneke filya fine mfwaya, nalimo imyaka ya kufyalwa amakumi cinelubali na fisano, umuntu umunono nganshi. Ifyakufwala fyakwe ifyaikata kuli ena, uwakalabana. Kabili umuntu uyo waishileba pamo na wene ali ni Fletcher Broy, filya fine, imishishi iya mfwi ukulebela mu cinsó cakwe. Kabili Billy alipilibwike, atile, “Tata, ulya alemoneka nga imwe na Fletcher.” Imwe kuti mwaelenganya ifyo naumfwile. Kabili umuntu umunono, camoneke kwati ine,

nalitenkanishiwe. Imwe...Bena baliminine pa mulilo wa pa nkambi, ne cushi ukusalanganina pali bena, ifinso ifyalamba. Ndetontokanya icakulya cabo icalucelo, capamo, umwaume alingile alilipile ama centi amakumi yabili, nalimo cup ya coffee atemwa icintu cimo. Umutima wandi walituntile mukati muli ine. Kabili nalilolekeshe. Na Billy atile, “Bwafyanshi ubuli na imwe?”

Natile, “Nangu cimo.” Kabili nalilolekeshe cilya, kabili bena balishingulwike nokufuma panse.

Atile, “Tata, bwafyanshi?”

Natile, “Nangu cimo.” Kabili aingile muli motoka. Natile...

Atile, “Bushe mulefwaya ukwensha nakabili?”

Natile, “Iyo.”

Atile, “Ncili ledeumfwa utulo.”

¹¹⁷ E ico aile mukulala, kabili naile ndebutusha mulya mu musebo, nalimo ba mailoshi ikumi limo na fisano pali ora, muli motoka, ukupita mu mpili, ukwisa ukulola ku—ku mupaka, ukuya ku...Ukwisa ku nga’nda ku Arizona, lelo naleisa nombamba mu Utah. Kabili ilyo nafikile kulya, ukwisa ukufuma ku mpili, nalimo ba mailoshi amakumi yabili ukufuma mumusumba kwati fye nga...Imwe mwalyumfwa pali cena, nge fyo namwebele nalimo ulucelo palwa tupale, na fyonse ifi fintu, ifyo icintu cimo...Umo muntu atendeke ukulandalanda kuli ine, Ishiwi umusango fye umu wine nge fyo muleumfwa ilyandi. Ninjishiba cileumfwika icafulungana. Lelo ni mpwisha kale ukulangisha, “Bushe nalitala ukumyeba icintu icili conse kano ico cali icalungama?” Kabili i—Ishiwi lyatendeke ukulanda. Nalelanda kuli Wene.

¹¹⁸ Lyatile, “Twalilila na mapange yobe kabili ukaba ifyo fine.”

Natile, “Shikulu, nshilefwaya ukuba nga filya.”

¹¹⁹ Atile, “Umukashi obe ali nokuya, nao. Ena takekale kulya muli shilye mpili nga filya. Kabili iwe ukaba kalombalomba nge fyo iciloto cakulangishe iwe kuti waba.”

¹²⁰ Natile, “Nshilefwaya ukuba filya. Lelo i...Ine—ine nshilefwaya ukwikala nga filya. Ine—ndefwaya ukucite cintu cimo icapusana. Lelo ine—ine balinjebele cilya—ukutila Imwe mwalinjitile ukuba ka—kasesema, kabili ndefwaya ukwikala mu matololo nga kasesema.” Lelo nalebomfya apakulesesha apandi ne mwine pa kutila ningaya mukulunga; icisuma candi ne mwine.

¹²¹ Kabili Atile, “Lelo balya bali ni bakasesema aba mu Cipingo ca Kale. Iwe walitwa ukuba kulya mwi ofeshi ilyapulishamo nganshi ukucila filya.” Atile, “Iwe walikwate

iifya bupe ifingi kunse ya cilya. Iwe waitilwe ukupepela abalwele no kushimikila Imbila nsuma. Kabili mumusango wa butumwa, imwe mwalishiba pa—pa fintu ifyapulamo, ifyabupe ifingi ifikalamba.” Atile, “Cinshi ico ulolela Ine ukukwensha inshita ili yonse uleenda? Cili kwisa icilambu cobe?” Lyena nalimwene. Kabili elyo atile, “Bushe uleibukisha?” Nalikwebele...?... “Bushe uleibukisha ifyo Munyina Roberson akwebele mu ciloto cobe, mu ciloto cakwe, atemwa icimonwa? Ukutula walicitile nga Mose. Naulabako ukusakamana pa bantu bobe. Iwe naulabako, ubwite ubo nakwitileko.”

¹²² Nalileka abalwele ukulala. Ndefwaya Shikulu ukunjeba ukwa kuya kabili ukukana ya. Cilya cilubo. Nalipangile ne mwine kutitikishiwa, pantu abantu tabaumfwile Imbila yandi. Kabili nga kuti mwa...Kabili Lesa akanya ukutula nkeshe ukupashanya ubumi ubwa nomba nga Mose, lelo ni filya fine ifyo Mose acitile. Abantu balifilwe ukumfwa kuli wene ilyo aishile mukubapokolola bena, eico abashile fye beka nokuya mumatololo, lelo Lesa ali mwalwile. Kabili ena alilabileko inshita itali abantu abalecula.

¹²³ Kabili elyo natile, “Shikulu, nga...Musango nshi ine, cilya cishinka, ukwabula amasambililo, ne nsoselo ya masambililo aya kusukulu, ukuba uwalinga? Kabili abantu kuti baiminina mu milongo kabili ukuli konse, ukumfwa Imbila nsuma iyaanguka.” Cena nacicila, cena cikalamba nganshi nomba ukucila ifyo cali mu Cipangano ica Kale. Ena aninine ku Mulu no kupela ifya bupe ku bantu. Mwamona? Yesu Kristu aba cimo cine mailo, ilelo, no muyayaya. Elyo nalelanda, kabili naumfwile Lyena lilenda kuli ine. Kabili Lyena lyali nshile.

¹²⁴ Natile, “Billy.” Kabili ena alilele nganshi. Natile, “Billy, bushe ulya aciba niwe?” Kabili ena tashibwike nangu panono.

¹²⁵ Kabili natontonkenye, “Shikulu Lesa,” nalyenseshe motoka yandi panono, “ni cinshi ici cilepilibula?”

Kabili natile, “Billy. Billy.”

Atile, “Ni cinshi ico mulefwaya?”

Kabili natile, “Iwe ulelanda kuli ine?”

“Iyo. Cinshi?”

¹²⁶ Kabili natile, “Ndefwaya ukukweba icintu cimo. Nalilotele iciloto te kale sana. Uleibukisha ukumona ulya umwaume uyo wamoneke nga ine na Fletch? Ukepushe ba noko ilyo ukabwelelamo ku Tucson, nalibebele ici ciloto. Kabili, Billy, kuliko icintu cimo icilecitika, cena cilecitika ino ine nshita. Icintu cimo cacilalanda kuli ine, kabili ine—ine nacitontonknya Cena caciba niwe.”

¹²⁷ Alolekeshe kuli ine umusango wakupapa, kabili alolele panono fye, ifwe twalitwalilile ukwensha, E ico, ama miniti

ayanono, ena alibwelelemo mukulala nakabili. Kabili naleensha ukulaya, ukutontokanya ifyo cilya cingapilibula? Ukulaensha, mulya mwine mu musebo, kabili, pa nshita fye imo, Ici apa calishile ukulanda nakabili.

¹²⁸ Kabili Atile, “Bwelelamo! Bushe nshakwebele, mukutendeka, ukubomba umulimo wa kabila wa Mbila nsuma? Ilyo nakwitile, kulya pa mu mana, bushe nshasosele, ‘Nge fyo Yohane Kabatisha atuminwe ku kutangilila ukwisa kwa ntanshi?’ Bushe Yohane tali ukucila kasesema? Yesu efyo asosele, Umwine. ‘Ni cinshi ico mwaile mukumona, kasesema?’ Atile, ‘Ukucila kasesema.’”

¹²⁹ Elyo conse cena catendeke ukwisa kuli ine. Natendeke uku—ukusunguka. Elyo Ena aishile njibukisha nakabili palwa—palwa bantu. Ifyo, ukucita ifyo Mose acitile, musango nshi Mose engafika ku bantu mu matololo? Kabili musango nshi ninga fika ku bantu mu matololo? Filya fine icintu cimo cine. Elyo caishile kuli ici, Timoti Wacibili 4. Ibukisheni ilyo twashishishe ichalichi lulyo lucelo, imyaka amakumi yatatu iyapitapo, imwe bamo abantu abakale, ilyo Ena anangishe filye fimuti kabili nalifibyele ku mbali shonse shibili? muleibukisha cilya? Muleibukisha icimonwa. Fyonse fyena fyalilembwa mu mabuku na pa matepu ne fintu fyonse. Caba imyaka yapitapo, ifyo namwene ifi kabili ine—ine nshatala ncilukila ba Oneness naba Trinity. Naliminina pakati kabo no kubyala ifi fimuti, kabili fyena fyali fye ifimuti fibili ifyo fyakwete ifisabo. Kabili ine. . . Fyonse ifi fimuti fyaishile kula nalimo amafiti amakumi yatatu no kuleka. Fyena fyaile mukati fye mu Mulu; fyakontwelwe ku musambo umo wine. Mwamona? Cimo kulubali lumo kabili cimo kulubali lumbi, kabili nalifikontwele. Muleibukisha icimonwa. Mwamona? Cena calilembwa na mu mabuku kabili caba na mwilyashi lyandi ilya bumi na fyonse. Kabili fyena fyaile mukati ka Mulu nga filya, bwangu bwangu. Kabili Atile, “Tambika amaboko yobe pa cisabo.” Kabili elyo nasangile icisabo cimo cine mulupanda, ilyo naile pesamba palya. Kabili Atile, “Bomba umulimo wa kwa kabila wa mbila nsuma. Shininkisha bukapyunga bobo. Kabili inshita ikesa ilyo tabakashipikishe isambilisho ilituntulu.’ Mwikabakana lilya. Mukatwalilile fye.” Cilya fye ceka ecaishile mu mano yandi.

¹³⁰ Kabili elyo ndeibukisha uyu Marilyn Monroe, umukashana uo namwene ukufwa nalimo umulungu ilyo talafwa, kabili ifyo kutila bena batile wene aliipeye, ilyo wene tacitile. Nalibebela palwa cena, ilyo tacilaba, ico cikacitika, kabili calicitike. Kabili nge fyo cacitike abankonya kulya lubali; umo ali no kwipaya umubiye. Nalilabileko umukashana. Kwalibako umukashana umbi kulya, umufyala wakwe ni—ni—ni Danny Henry. Ishina lyakwe nani? Jane Russell. Umufyala wakwe, umulumendo Baptsti.

¹³¹ Kabili naleshimikila mu Los Angels, ku cakulya ca lucelo ca Baume ba Shimakwebo. Kabili icintu cimo kulya ukulalanda fye pali tulyo tubungwe, kabili kulya kwaikele intungulushi yaba Assemblies, na bengi ba shimucindikwa abakalamba balilongene mulya. Kabili ilyo napwile ukulanda no kutendeka ukufuma ku cintamba, ukuba uwaiteyanya. . . Pantu, Imbila yaletumwa ukuciluka i—i—inko, pa cilimba, kabili kwaishileba ukupilibula. Muli iyi nshita ya kupilibula, ilyo bena baisele icilimba, lyena, kukutuma ilye Mbila kunse, no kwisa bwela kukubilisha umulabasa. Kabili nalipa Clifton's, uko twakwete icakulya ca lucelo. Kabili ilyo naleenda ukufuma pa mulu ukwisa pe samba, uwaemba umulumendo uwalemoneka umusuma uwali nalimo imyaka ya kufyalwa nalimo amakumi yatatu, aishilebutuka nokwisa nkumbata na maboko yakwe. Atile, "Nine Danny Henry." Kabili ukwabula ukwishiba ukutila ulya ali ni munyina ukucita ifya television. Kabili, uh, alacita ifya television Kulya ku Baume ba Shimakwebo. Cena ni Jane Russell, ulya kangala wa pa bunkolanya, umufyala wakwe. Nyina ni kashimikila wa kuPentecostal.

¹³² Kabili elyo ilyo batendeke ukumbutukila, kabili ena alinkumbete na maboko yakwe, kabili atile, "Lesu akupale, Munyina Branham." Atile, "Ndesubila ici tacileumfwika ica musalula, lelo, musango ndecimwenamo cena, ilye Mbila kuti yaba icipandwa ca 23 ica Kusokolola." Kabili ilyo asosele cilya, ena atendeke ukulandila mu ndimi. Umulumendo uyo ushatala nangula ukumfwa ica musango ifi, Bapstsi ku cilonganino. Kabili lilya line ilyo. . . Aishile buta, kabili alolekeshe pali ine. Ena taishibe ifya kucita. Kuliko umwaume uwikele muno eko ali kulya. Bushe eko wali kulya, Fred? Nibanga abaliko kulya pali ilya nshita? Ee, kuliko batatu muno, abaliko kulya pali ilya nshita. Kabili ena taishibe ifya kusosa.

¹³³ Kabili kulya kwali umwanakashi umukalamba umukulu umu French uwikele kuno lubali. Aishile ima, atile, "Cinshi, cilya tacifwaikwa ubwilulo ubuli bonse. Ilya yaciba ni French iyapwililika."

Umulumendo atile, "Nshaishiba ishiwi nangu limo ilya French." Kabili umwanakashi alembele ifyo ena asosele.

¹³⁴ Kabili lyena kwaliko umuntu uwaikele pa cifutu, atile, "Cilya nacilungama. Ninemba ifyo asosele, ni French." Kulya kunuma kulya, umusweshi, umuntu uwalemoneka umusuma, aiminine kushintilila ku cibumba, aishile kuntanshi nokupashanya tukulata. Ena ali keluka wa ku U.N., uwa French. Kabili uyu mwaume kuno lubali ali ni Victor Le Doux, uwa kulukuta lwa Arne Vick kulya lubali, kabili alilembele cena. Kabili ni nkwata ubwilulo pali cena.

135 Umfweni kuli ci, nga kuti nabelenga yena.

“Ine, Victor Le Doux, ndi mu French umwine mwine; Umwinakristu uwafyalwa cipya cipya, uwaisushiwa na Mupashi wa Mushilo. Keyala yandi ni 809 North King Road, Los Angeles 46. Ndaya ku Bethel Temple, Kacema Arne Vick, kacema. Ubwilulo ubwa cine ubo ndelanda, pa busesemo ubwalandilwe pali Munyina Branham, bwapelwe na Danny Henry mucu French, February 11th, 1961, pa cakulya calucelo ica Baume Bashimakwebo ba Mbila nsuma Yonse. Ubwilo ubwa cine ubwa busesemo.”

136 Nomba ici apa ifyo Bwena bwasoesele.

Pantu nausala akashila aka kamfyefye, inshila iya kosa, na wenda umwa kuisalila we mwine.

Nomba, kuti na mona cilya. Mose alikwete ukusala kwakwe, nao. Mwamona?

Naukonka iyalinga kabili inshila iyalungama, ukusala ukwalungama, kabili yena ni Nshila Yandi.

Napashilwa, “Inshila Yandi,” Mupashi wa Mushilo ukulanda nakabili.

Pa mulandu wa uku kusala ukukankala, iciputulwa icikalamba ca Mulu cilekulolela . . . ci lekulolela.

Ifyo kuli ukusala ukwabukata . . . (Nomba umfwikisheni nganshi.)

Ifyo wakwata ukusala ukwabukata. Ici mucine ceka e cilya ico icili no kucita, kabili no kwisa fikilishiwa, ukucimfya ukwapulamo mu kutemwa kwa Bulesa.

137 Mulemona, cena ni verb panuma ya adverb. Mwamona, ici French. Nomba kelula wa ku U.N. ailwile cilya. Kabili umulumendo taishiba shiwi nangu limo. Tatalile ukumfwa—tatalile ukumfwa ica musango filya ngo kulandila mundimi. Ena ali ni Baptist. Cacitike fye ukuwila mulya, no kumfwa lulyo lwimbo, kabili atile . . . ukwisa palya no kwiminina palya nokumfwa ine ukushimikila.

138 Nomba “mu citemwiko ca Bulesa,” icitemwiko ca Bulesa. Nga cilya kuti caba shani icitemwiko ca Bulesa nga tacali u—Umupashi wa Mushilo? Mupashi wa Mushilo e citemwiko ca Bulesa.

139 Nomba, nga filya Billy na ine twatendeke ukulaenda pa musebo, mwamona, ukutendeka ukulaya mulya mu musebo, Billy aile mukulala nakabili. Kabili Lyena lyasoesele, “Ndekupela icishibilo ca muyayaya.”

140 Kabili natile, “Shikulu, cinshi . . .” Nalilolele panono kabili tapali ne cacitike. Natile, “Cinshi icishibilo ca muyayaya, Shikulu?” Kabili nalilolele pa ma miniti ayanono. Kabili lilya line fye naishile lolekesha fye ukumona Billy; ena alilele.

141 Kabili Atile, “Ndekupela icishibilo ca muyayaya,” nakabili. Atile, “Lolekesha ku masamba ukufuma uko belele.”

142 Kabili napilibwile umutwe wandi nge fi muli motoka, ku kulolekesha; ukwensha panono, namwishiba. Kabili, owe, mwe, Umupashi wa kwa Shikulu! Naumfwile kwati kuti na bilikisha no kulila. Kabili naishile lolekesha, kabili namwene fye ulupili ne fintu ifyabuta pali lwena. Natile, “Nshishibe, mwamona takuli icishibilo ca muyayaya palwa cilya.”

143 Atile, “Ishina lyobe nalilembwa ponse pali lwena.”

144 Owe, natontonkenye, “Ni cinshi cilya?” Kabili naishile nakuka nganshi kabili natampile ukulaiminina.

145 Kabili Billy aishile buka no kusosa, “Bwafyanshi ubuli na imwe?” Kabili na seseshe amaboko yandi nge fi, ilibe ululakonkolola ukufuma mu maboko yandi, kabili kwaleloka amenshi makasa.

146 Natile, “Billy, icintu cimo cilecitika. Pa nshita imo nalishiba apo napanga icilubo. Nalishiba ukutila nalifilwa Lesa.” Kabili camoneke kwati kuti naumfwa lulyo lwimbo ukulaimbwa, no kumona amakana ayabantu abasankanishiwa, abalemana, ifite, impofu, na baondoloka; naumfwile bakemba, ishiwi lya umo ilikalamba ishiwi ilyalumbukwa, ukulaimba:

Ukukowela! Ukukowela! Imipashi iyakowela
yale mwensha. (Namwishiba ulwimbo.)
Elyo Yesu alishile no kukakulula bunkole.

147 Kuti namona imilongo ya balwele nabalala ukuli konse, kabili na ishileiminina. Billy taishibe cilya calecitika. Kabili nalilolekeshe pa mulu.

148 Nali minine nokulolekesha pa mulu wa lupili, kabili nalimwene shilye mpili cinelubali. Nomba, kuno, ngo lefwaya ukumona icintu cimo. Kwali utusonshi cinelubali pa mulu walupili, ulupili lumo, ulo lwaya ba mailoshi abengi. Ulupili lwakulekelesha lintu fye tamulaya mu calo cimbi; takuli mpili nashimbi panuma ya lulya. Kabili lwaleya ukufuma ku kabanga ukuya ku masamba, imitantikile yalupili, kabili lwali na menshi makasa pa mulu.

149 Tubili utwakubalilapo utunono, kabili elyo akasonshi akakalamba; kabili elyo akasonshi akanono nakambi, kabili elyo akasonshi akakulako; kabili elyo akasonshi akanono, kabili elyo akakalamba, ishikalamba, ishalepa, ulupili ulwa ikalapo amenshi makasa. Kabili natile, “Shikulu, nshileiluka ifyo cilya cilepilubula.”

150 Atile, “Ni tunga utusonshi utuli kulya?”

151 Natile, “Kuliko cinelubali.”

152 “Ni tunga utulembo utwaba mwi shina lyobe?” B-r-a-n-h-a-m, M-a-r-r-i-o-n B-r-a-n-h-a-m.

153 Kabili kwali utusonshi tutatu utwapulamo. Atile, “Tulyo tusonshi tutatu e ukwa ntanshi, ukwa cibili, no kutinta kwa citatu. Ukwa ntanshi cali iciputulwa cobe icakubalilapo ica bukapyunga bobbe, akalupili akanono; elyo ukutinta kobe ukwa ntanshi, ukwasansama nganshi.” Nawishiba, icishibilo mukuboko. Elyo kwaliko ukwiminina ukunono mulya, inshita ilyo nafumishiwepo pa mulandu wakunaka sana. Mwebengi imwe muleibukisha cena. Kabili elyo kwaishile ukulingulula, ukutinta kwa cibili. Nomba nalikwete nakumbi, nalimo imyaka inono pano iyapala fye nge ya tusonshi utunono, mwamona, kunuma kwati bukapyunga bwandi tabulati bube, kabili elyo kwaishile ubwa citatu.

154 Fitatu e mpendwa iya kupwishisha, mwamona, ica butatu. Akasonshi aka konkelepo twali tusano, impendwa ya nkumbu. Kabili akasonshi akakonkelepo kali cinelubali, impendwa iya—iya kupwililika, impela. “Inshiku mutanda mukabembe. Ubwa cinelubali e Sabata,” ukupwa kwa mulungu, ukupwa kwa nshita. Mwamona? Kabili naliiminine no kulangisha cena kuli Billy. Kabili nalilolekeshe pali twena.

155 Atile, “Cilya, leka cilya ciminine. Nga kuliko ukutwishika ukuli konse mu mutima obe, ibukisha ino incende, ukabwele kuno.”

156 Kabili Billy ali mpampeshe pa kubeya, atile, “Tata, lolekesheni ulubali lwa ku kabanga!” Kabili umusango catalile ukucitika, nshishibe, lelo kulya kulubali lwa ku kabanga ukwa musebo kwali cilye cishala icalepya. Ba mailoshi na ba mailoshi ukufuma ku musumba uwa musango uli onse, umwina wa cishala icakale cali kulya ku lubali lwa ku kuso ka musebo.

157 Nde bwelela mwi bala. Ameni. Umukote atemwa umwaice, uwa mweo nangu uwafwa, ndi no ku nakila Lesa mpaka imfwa ika nenge umuntungwa. Nalimufilwa Shikulu, te kuifwaila. Nga cakutula nkacita...Nalyesha...Lekeni mbikepo ici. Mwamona? Nayambi ama tepu ayashelepo? Lekeni mbikemo ici. Ndafwaya, ndafwaya ukumona Yesu Kristu ukumonekela ukwabula akalema. Kabili lekeni ba munyina abali no kumfwa iyi tepu, na luno lukuta ibukisheni, ukufuma buno bushiku, umulandu tamwakwatila akalema, kabili umulandu uo yonse iyi myaka imwe teti musose icintu cimo ico icatalile ukulandwa atemwa ukucitwa lelo ico icacitike. Ndekonkomesha uli onse ukuleta ifintu amakana ifili fyonse ku ntanshi, kabili ne fyakulingulula, kabili ne fyakulandila kabelala ifyo ifyali no kucitika; fyena fyalicitika filya fine ukufikapo. Nomba, ulukuta lwalicetekela cilya, soseni, “Ameni,” pakutula...[Ulukuta lwatila, “Ameni.”—Ka.] Takwaba umuntu mwi sonde uwingalangisha cimo. Lelo lekeni cishibikwe ku lukuta muno na ku lukuta ululeisa: nga Lesa

alesunkila umuntu ukupita mu kamupaipi, kabili ena talesela nakalya mpaka Lesa amweba, takwaba icitetekelo icasuntinkana na cena. Ni Lesa ukumusunka ku cintu cimo. Kabili cena cakula bukapyunga ku cifulo uko takuli nangu umo uwingasosa ishiwi ukususha cena. Lelo ukufuma ino nshita, lekeni nsose kuli imwe ntanshi mwi Shina lyakwa Shikulu, ilyo tamulaumfwa, pantu ningile ukuya kunse ku citetekelo. Ningile ukucicita ku citetekelo, nga cakutila ndetontonkanya cena ukuba icalungama atemwa icilubo, atemwa cinshi. Ndacita icisuma ica kusala kwandi, kabili elyo ukuya ukucicita. Pantu cena tacatala ukube cilubo, ni pa mulandu nalilolela mpaka Ena alinjebele ukucicita. Nalilolela pali Wene. E ico tacali ni nine; cali ni Wene.

¹⁵⁸ Lelo, mulemona, nangula ni Paulo Washila umukalamba aishileba pakati ka nshila shibili pa nshita imo. Kabili inshite shingi ilyo Lesa acita iifintu atemwa ukuleka aba bomfi bakwe ukucicita, cilya cali ifilubo, pa kutila kube ukushininkisha ifi fintu. Nomba, twalishiba ukutila abantunse kuti bapanga ifilubo, lelo Lesa teti apange icilubo nangu cimo. Lelo nomba nga naya mwi bala ukushimikila, no kuya umusango ine—ine ncutilamo, lyena ningile ukutantika ukulongana ku ntanshi kabili—kabili no kukwata ifintu ukutantikwa. Kabili nalimo iyi nilya nshita ikalamba ileisa iyo tulelolela. Kabili mucine nga “Ici mucine ceka cintu capulishamo ico cikalanga ukufikilishiwa, no kulenga ukufikilishiwa, ukucimfya kwapulishamo mukutemwa kwa Bulesa,” kabili ilya ni verb kuntanshi ya adverb, lyena cena kutemwa kwa Bulesa, ico caba ni Lesa. Mwamona? Kabili cena cisenda ukutemwa kwa kwa Lesa ukuya kunse kulya ku ntanshi ya bulwi no kwiminina pakati ka bantu.

¹⁵⁹ Kabili aba ama Ricky na ma Rikettas, abo abasasukila nganshi ifyebo, kabili nalibeta “Ricky” na “Ricketta,” Lesa ali mpela ukwiluka nshilingile ukucita cilya, pantu kuli abengi muli bena abacili bana Bakwe. Ndi i. . . Bena tekuti bafwilishe pantu balacita umusango uwaibela nganshi. Bamo pali ishi sha kale, inkuta isha mimonekele ishatalalilwa shalibasenda, ulyo mupashi pali bena, kabili bena baba nganshi mu—mu cifungo nge fyo Israele ali mucifungo, kwati fye nge fyo Mose aile mukubapokolola ukufuma mu busha. Abantunse abo abatemenwe Yesu Kristu, kuti babombela Wene nga balishibe fye ifya kubombelako Wene. Kabili bena baba muli bunkole ukupitila mu bwinafilonganino ifyo fibeba, “Mwilacita *ici*, kabili mwilacita *cilya*.”

¹⁶⁰ Lelo ubwite bwakwa Lesa bulingile ukwisa, “Uyo onse ulefwaya ukwenda ukulola ku Mpanga ya bulayo, lekeni ena ende.” Ifwe tuli mubulendo bwesu ku Mpanga ya bulayo. Amen. Lekeni bese, ukwenda. Tuli mu nshila yesu ukukumanya Kristu pa nshita ya mpela. Kabili nalefwaya

ukuleta ici kuli imwe pa kutila imwe kuti mwamona, no kumulangisha cilya, icilubo ico muntu engapanga, lelo nomba ukuba uwa bufumacumi.

¹⁶¹ Mose alufishe ukukabila pa bantu bakwe pantu bena tekuti bomfwe kuli wene. Kabili, Munyina Roy, ulemona iciloto cobe? Kabili nomba teti nje, na bukapyunga nga bulya, mpaka naumfwa uwaibela mu mutima wandi palwa cena, te mulandu nga Lesa alinjebele. Lelo cilya e kulya ukupilibulwa uko Munyina Roy...uko amwene kuleisa. Icintu cimo cilingile ukumpilibula, pantu ine, mu mutima wandi, nga naya kunse kulya ukumfwa umusango ncitilemo nomba; ncili ndeumfwa ukutula bena balingile ukumfwa ilye Mbila, bena balingile ukucita cena. Kabili nshakwata ukukabila pa bantu uko ningile ukukwata. Mpaka ilyo ningakwata kulyo kukabila, tapali umulandu uwa ine ukuya, pantu kuti naba bumbimunda.

¹⁶² Kabili yonse iyi myaka nalyesha ukubombela Wene no mutima wa cishinka, kabili nshakaye kunse kulya ukuba bumbimunda. Ningile ukumfwa cilya, ukutula cena tacaba *Ricky* na *Ricketta*, kabili tacaba ni li *bumba*. Cena bana bakwa Lesa abali muli bunkole, kabili ningile ukuya kuli bena. Mpaka kuti naumfwa muli ulya musango, ningile fye ukwikala fye, ukushimikila ukupilibulwa kumo ne fintu, lelo ukulolela.

¹⁶³ Ninkwata ulwimbo ulunono. Tekuti nyimbe. Ine kuti natemwa fye ukulumbula lwena kuli imwe. Ba munyina, ndi fye ngo utendeke. Nshilati njisushe lwena nomba. Lwena talwalembwa bwino. Nshi shibe nga cakutula kuti naesha no kulubelanga atemwa iyo. Lwaba mu mimbile ya *Ulwimbo Lwa Bulwi Lwa Buteko*, “Ubukata, ubukata, ubukata, aeluya!” Mwalilumfwa lwena. “Ubukata, ubukata, aeluya!” Ni banga? Mucine, ifwe bonse twalyumfwa lulya.

Kashimikila walepitana aile ukupita mu calo,
Ne mfuti pa kubeya kwakwe na Baibele
mukuboko kwakwe;
Aebele bashimafamu Impanga iyapalwa,
Ilyo aleya, ukulaimba.

Ukushintila, ukushintilila,
Ukushintilila pa kuboko kwa muyayaya;
Ukushintilila, ukushintilila,
Ukushintilila pa kuboko kwa muyayaya.

Ashimikile ukwisa kwa bupingushi kwa
mulilo ne mingu;
Kabili ukwaisula ubukata, umulu ushipwa ku
balungami beka.

Ilyo aendele ukuciluka impili kuti
mwamumfwa aleimba ulu lwimbo,
Ilyo aleya na nina.

Muli amaka, amaka, amaka ayakusungusha,
 mu Mulopa wa Mwana wa mpanga;
 Muli amaka, amaka, owe, amaka
 ayakusungusha,
 Mu Mulopa uwa wama uwa Mwana wa
 mpanga.

¹⁶⁴ Umukote kashimikila uwaleenda enda. Mulemwibukisha.
 Mwamona?

Nomba imfuti yakwe yakale ne ndalawa,
 kabili ilelebelala pa cibumba;
 Baibele yakwe yalipwa nganshi no lukungu,
 kabili i...taikumishiwa nakalya; (Cilya
 cishinka)
 Lelo Imbila iyo Yena ileta kuli ifwe ikesa
 tukumanya pali bulya Bushiku,
 Pantu Icine cakwa Lesa cicili cileya.

Bonse:

Ubukata! ubukata, aleluya!
 Ubukata! ubukata, aleluya!
 Ubukata! ubukata, aleluya!
 Icine Cakwe cicili cileya.

¹⁶⁵ Ndi no kusambilila ilya. Naciiminina mu lucelo ilyo
 nacilalemba lulya, ukubika ukuboko kwandi pa mfuti yandi
 iya kale kukulebela pa cibumba. Nacitontonkanya,
 “Tapakokole sana.”

Imfuti yakwe iya kale ne ngalawa, ilyo
 ilelebelala pa cibumba, (Cilya cishinka.)
 Baibele yalipwa no lukungu, kabili ilingi line
 taikatwa nakalya;
 Lelo Imbila yakwe ukufuma muli iyi
 Baibele...pa bushiku bwa Bupingushi;
 Kabili Icine Cakwe cicili cileya.

¹⁶⁶ Icine cakwa Lesa muli iyi Baibele! Ee. Yesu Kristu aba
 cimo cine mailo, ilelo, no muyayaya.

¹⁶⁷ Kashimikila umukote uwaleenda enda ne mfuti yakwe
 panuma yakwe, Baibele yakwe mukuboko kwakwe, aninine
 ukuciluka ibala, kabili ukuya mulya mu mpili, kabili ukuya
 ukupita mu filindi nokuli konse, ukushimikila pali Millenuim
 ileisa, pa Bupingushi ubwabipisha pa bashalungama, kabili
 ukushimikila Ubufumu bwakwa Lesa pa balungami. Cena
 cishinka. Iya kale Winchester naikwata ingalawa. Kabili
 Baibele, bena—balikwata ibuku limo ilya fya bulalalele mu
 cifulo ica Yena. Lelo Icine cakwa Lesa cicili cileya. Ena
 alailenga Umwine umutuntulu nganshi ilelo, kabili
 alashininkisha cena, nge fyo Ena atalile ukucita. “Icine cakwa
 Lesa ciletwalilila ukulaya!”

Ubukata! ubukata, aleluya!
 Ubukata! ubukata, aleluya!
 Ubukata! ubukata aleluya!
 Icine Cakwe cicili cileya.

168 Cinshi? Umo muntu ali no kusenda Cena. Pantu Yesu Kristu aba cimo cine mailo, ilelo, no muyayaya. Leken i tulwimbe nakabili. Nomba tuli abasankana muno, Methodist, Baptist, Lutheran, ifintu fyonse ifyashala. Ilyo tuleimba ilya chorus iyakulekesha, lekeni tuposhanye mu maboko no muntu umo uli mupepi na imwe, kabili lyena twalasalangana.

169 Kabili nomba, ibukisheni, imwe mwe bakwete ukuya ku lukuta lwenu mwebene, ukuya muno bushiku. Mumposeshopo kacema wenu. Kabili—kabili lyena mu mpepeleko, cila umo muli imwe. Kabili elyo nakabili ndefwaya imwe ukwibukisha, nga tamukwete ncende iyakuyako...[Munyina Branham alesosa kuli Munyina Neville, “Kabili nga kuti wakwata icintu icili conse.”—Ka.] Panuma ya mbila yakwa Munyina Neville mubushiku, panuma ilyo akwata imbila yakwe, lyena ndefwaya ukupanga tepu ileitwa *Inyali Iyakashika Ilebyasha Iyakwisa Kwakwe*, mwamona, mu bushiku. Shikulu amupale nomba. Kabili umulungu uleisa, nkacita, pa Mulungu uleisa, Shikulu ngasuminisha, ine limbi nkaba kuno ukupanga tepu naimbi, pantu ningile ukuba mu Arkansas uyu mulungu uleisa.

170 Cisuma, nomba lekeni tulwimbe nakabili, no kuposhanya mu minwe nomba.

Ubukata! ubukata, aleluya!
 Ubukata! ubukata, aleluya!

Shikulu Yesu, paleni utu tutambala!...?...[Munyina Branham alepepa ilyo lukuta luleimba—Ka.] Mwi Shina iyakwa Yesu Kristu, tulebika indupi pali utu tutambala.

...ileya.

Amalumbo kuli Lesa! Nomba lekeni tukontamike imitwe yesu pakashita fye.

171 Uli fye mu nshita, Munyina Ruddell. Isa kuno pali miniti fye no kupepa. Munyina Ruddell, na umbi umo waba munyina abo twampana nabo kuno, pa kabungwe akanono aka machalichi twakwata capamo, ici cilonganino cinabwingi. Kabili nalyumfwa ukwiminina ukwashipa uko Munyina Ruddell asenda pa i—pa Mbila nsuma. Kabili e ico ine—ndesosa ici, Munyina Ruddell, ukutila ifintu fyonse mukati ka bulendo...Lesa talaya ubusanshi bwa maluba ubwakutushishapo. Lelo Ena alilaya ubulwi, ee, lelo Ena alilaya ukucimfya. Cilya e cintu.

172 Ndeibukisha ilyo intanshi nakwete uku kwiminina, nangula ba mayo bandi bene na batata balefwaya ukuntamfya ukufuma pa nga’nda. Mwamona? Lelo, owe, mwe, ifyo na

babatishe mwi Shina lyakwa Shikulu Yesu! Isubilo fye lyeka ilyo natala ukukwata ilelo ni pa mulandu wakwiminina. Ndi uwa nsansa nganshi ukutula Imbila ya Baibele, ukufuma kuli kashikila umukote uwenda enda ukufika kuli ino nshita. . . Nangula abantu balikwata ukwikatilila pali Yena kabili baliwaminisha Yena, kabili balipanga ifilonganino no kubika ifisumino na fyonse ifya shala kuli yena cilya Icine cicili cileya. Cilya cishinka. Cena cicili cileya.

¹⁷³ Lesa amupale, cila umo, kabili tulesubila ukumumona nakabili ili line fye. Mpaka lilya, bushe kuti mwangafwilishako ici cimo muli yena nomba, konse kubili muno kabili na pa matepu napo, imwe ba munyina? Pepeni ukutula Lesa ali no kubika mu mutima wandi ukutula icintu cimo ico nalufishe muli kulya ukutitikishiwa. Caba icaanguka nganshi ukukwata ukutitikishiwa.

Nalikwete ukulanshanya ubushiku bumbi na Munyina Way uwikele apa, ukwiminina kuno kuntanshi. Umuntu umusuma, lelo aishile kwata umwine ukutitikishiwa, umusango umbi uwakutitikishiwa, cacitile icintu cimo cine. Munyina Way, iwe kuti wacitita ukwabula ubwafya; niwe ukubika icintu cimo icinono mumano yobe, ukutwalilila ukutontokanya ulya musango. Bwelela kunuma no kufwailisha cena na Malembo, nokumona nga cena cintu calungama atemwa iyo, kabili lyena kabiye ukufuma palya ukutwalilila. Ee. Wikalufya ukukabila pa bantu. Mwamona? Mulingile ukwibukisha bena tabapangwa ukufuma kulukungu lwa mbao. Bena mubili no mulopa, abantunse no mweo. Mulempepelako, imwe bonse, nga kuti mwacita. Lesa amupale nomba.

Ifwe twalakontamika imitwe yesu no kulomba Munyina Ruddell nga ena ali no kucita. . .

¹⁷⁴ Njeleleniko? [Munyina Parnell atila, “Munyina Branham, ninkwata icintu cimo ico ndefwaya ukusosa, sendeni fye hafu wasekondi.”—Ka.] Cisuma, munyina. [Munyina Parnell alelanda palwa ciloto ena alotele.] Lesa alumbanishiwe! Uyu nikapyunga. Umo muntu tekuti eshibe. Kabili ena ali umu uwe bumba, nshacikwata inshita muno lucelo, cilya cali cimo ica filye filoto, ukulanda palwa ine ukuya inshila imbi, mwamona, ukuya ku Masamba, ukuya kulya ku Masamba pali iyi nshita yakulekelesha. Munyina J.T. Parnell.

¹⁷⁵ Nomba, kuti kwabako abeni abo abalesunguka palwa bantu ukukwata ifiloto, bakalota. Iyo, ifwe tatukonka imisango yonse iya filoto ne fintu, lelo twalicetekela ukutula Baibele itila, “Kabili cikesafikilishiwa mu nshiku shakulekelesha, ukutula nkapongolwela Umupashi Wandu pa bantu; kabili bena bakasesema, kabili bakamona ifimonwa, kabili bakalota ifiloto.” Kabili ilyo lyonse ilyo cilya cili mu nkupo sha Baibele, cena mulimo wandi ukucetekela cena no kushimikila cena. Kabili ilyo

abantu balota ifiloto, nga Shikulu talepela ubwilulo, tulacileka fye cena. Kabili nga cena cintu cimo. . . Ilyo muntu uuli onse alanda ne ndimi, cilingile ukuba icintu cimo kulukuta, kabili cilingile ukucitika, naco. Ifwe tatucita, cena kuti caba umupashi wabipa. Cena cilingile ukufikilishiwa, pantu ubwilulo bwandimi bwaba busesemo. Twalishiba cilya cintu calungama. E ico ifwe tulesha muno ukwikalila Baibele umusango fye Yena isambilishiwa. Ukwabula ukufumyako nangu cimo kuli Yena atemwa ukulundako nangu cimo kuli Yena, lelo ukwikalila fye Yena, umusango Yena yabelamo. Shikulu apalwe. Cilya calingafwilisha, Munyina J.T., ukucetekela cilya. . . Lesa tanjebele ukuya kunse nombamba nokulanshanya no lubembu; lelo ukuya fye kunse no kutwalilila fye ukucita. Mwamona?

¹⁷⁶ Natupepe nombamba. Munyina. . . [Nkashi mu lukuta alila—Ka]. . . Umo muntu afwa umutombo. Miniti fye. Ikaleni shilili, cila muntu. Mwamona? [Munyina Branham asha icintamba no kuya mukati ka lukuta.]

¹⁷⁷ Shifwe uwa mu Mulu, lekeni uluse Lwenu no busuma fise mu kukumanya Munyina Way. Mwi Shina lyakwa Yesu Kristu, lekeni abwele nakabili. Mubwesheni, Shikulu, kabili mupeni amaka nobumi busuma.

E ico ngafwilisheni, umutima wakwe watendeka ukutunta nakabili! Beni shilili, cila muntu, no kupepa fye.

Shikulu Yesu, lekeni ubusuma Bwenu no luse fibe na Munyina Way, mwi Shina lyakwa Yesu Kristu.

¹⁷⁸ Cena nacipwa. Ilyo njiminine kuno kuli ici cipailo, uko ifililo fyashimikilwa. Uko njiminine kuno, uko imyanda ya bantu balipepa umupwilapo kuli Kristu. Naciya palya, amenso yakwe tayacilakapa, ukutunta kwakwe kwacileka. Kabili lilya line fye nacita Ishina lyakwa Yesu Kristu, kabili ukutunta kwakwe kwacitendeka ukubwela nakabili. Shikulu alumbanishiwe! Shikulu alumbamishiwe! Nga kapyunga walupanda, ndesosa cilya mwi Shina lyakwa Shikulu Yesu Kristu. Bushe Ena tawama? [Ulukuta lwatila, “Ameni.”—Ka.] Ukwikatwa kwa mutima. Mwamona? Ndetasha nganshi cacitika fye ili line nombamba, mu cifulo cakulolela mpaka twaya. Mwamona inkumbu shakwa Lesa? Shikulu apalwe!

Natukontamike imitwe yesu.

¹⁷⁹ Shifwe uwa mu Mulu, tule Mutotela Imwe nombamba pa busuma Bwenu no luse Lwenu. Imwe lyonse mwaba mukati kesu. Mpeleni, Shikulu, Amafuta mu nyali yandi. Mpeni i—i—i—Inkoto yakwa Shikulu, pakutula ningafungulula Yena, palya pa balwele na bacushiwa. Pakutula ine ningaitwala pali. . . ukuleta ukupokolola kuli abo abalekabila, no bupingushi kuli abo abalekana Yena. Peleni cena, Tata. Twamutotela Imwe pa busuma Bwenu bonse, mwi Shina lyakwa Yesu Kristu. Ameni.

Munyina Ruddell, Lesa akupale, munyina.



UKWIMININA PAKATI BEM63-0623M
(Standing In The Gap)

Iyi Mbila ukufuma kuli Munyina William Marrion Branham, yabalilepo ukuletwa mu cingeleshi pa Mulungu ulucelo, Juni 23, 1963, pa Branham Tabernacle mu Jeffersonville, Indiana, U.S.A., yalyambulwa ukufuma pali magenetiki tepu uwakopwa elyo no kupilibwila kwa mu Cibemba kwalembelwe mu 2006 na ba Voice Of God Recordings.

©2006 VGR, ALL RIGHTS RESERVED

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalebwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org